



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງ ເຕັກໂນໂລຊີ ແລະ ການສື່ສານ

ເລກທີ: 3583/ກຕສ

ນະຄອນຫຼວງວຽງຈັນ, ວັນທີ: 13 ທັນວາ 2022

ຂໍ້ຕົກລົງ

ວ່າດ້ວຍ ການຄຸ້ມຄອງອຸປະກອນ ໂທລະຄົມມະນາຄົມ ແລະ ໄອຊີທີ (ICT)

- ອີງຕາມ ກົດໝາຍ ວ່າດ້ວຍຄຸ້ມຄວາມຖີ່ວິທະຍຸສື່ສານ ເລກທີ 17/ສພຊ, ລົງວັນທີ 05 ພຶດສະພາ 2017;
- ອີງຕາມ ກົດໝາຍ ວ່າດ້ວຍການໂທລະຄົມມະນາຄົມ (ສະບັບປັບປຸງ) ເລກທີ 05/ສພຊ ລົງວັນທີ 16/11/2021;
- ອີງຕາມ ກົດໝາຍ ວ່າດ້ວຍ ມາດຕະຖານ (ສະບັບປັບປຸງ) ເລກທີ 49/ສພຊ ລົງວັນທີ 18 ກໍລະກົດ 2014;
- ອີງຕາມ ດໍາລັດ ວ່າດ້ວຍ ການຈັດຕັ້ງ ແລະ ການເຄື່ອນໄຫວຂອງກະຊວງ ເຕັກໂນໂລຊີ ແລະ ການສື່ສານ ສະບັບເລກທີ 625/ນຍ ລົງວັນທີ 22 ຕຸລາ 2021.
- ອີງຕາມ ໜັງສືສະເໜີ ຂອງກົມຄຸ້ມຄວາມຖີ່ວິທະຍຸສື່ສານ ສະບັບເລກທີ 0564/ກຄຖ ລົງວັນທີ 17 ຕຸລາ 2022.

ລັດຖະມົນຕີ ກະຊວງ ເຕັກໂນໂລຊີ ແລະ ການສື່ສານ ອອກຂໍ້ຕົກລົງ:

ໝວດທີ 1

ບົດບັນຍັດທົ່ວໄປ

ມາດຕາ 1 ຈຸດປະສົງ

ຂໍ້ຕົກລົງສະບັບນີ້ ກຳນົດຫຼັກການ, ລະບຽບການ ແລະ ມາດຕະການ ກ່ຽວກັບການ ຄຸ້ມຄອງອຸປະກອນ ໂທລະຄົມມະນາຄົມ ແລະ ICT ທີ່ ຜະລິດ, ນຳເຂົ້າ, ສົ່ງອອກ, ນຳໃຊ້ ແລະ ຈຳໜ່າຍ ໃນ ສປປ ລາວ, ເພື່ອເຮັດໃຫ້ການຄຸ້ມຄອງມີປະສິດທິພາບ ແລະ ປະສິດທິຜົນສູງສຸດ ແນໃສ່ຮັບປະກັນວຽກງານດັ່ງກ່າວໃຫ້ມີ ຄຸນນະພາບ, ມີມາດຕະຖານ, ຄວາມໝັ້ນຄົງ, ຄວາມປອດໄພ ແລະ ຄວາມຝັນລະບຽບຮຽບຮ້ອຍຂອງສັງຄົມ, ປົກປ້ອງສິດຜົນປະໂຫຍດຂອງຜູ້ຊົມໃຊ້ອຸປະກອນ ໂທລະຄົມມະນາຄົມ ແລະ ICT ສາມາດປະກອບສ່ວນເຂົ້າໃນການພັດທະນາເສດຖະກິດ-ສັງຄົມແຫ່ງຊາດ.

ມາດຕາ 2 ການຄຸ້ມຄອງອຸປະກອນ ໂທລະຄົມມະນາຄົມ ແລະ ICT

ການຄຸ້ມຄອງອຸປະກອນ ໂທລະຄົມມະນາຄົມ ແລະ ICT ແມ່ນການ ກວດກາ, ການອອກໃບຢັ້ງຢືນ, ການແຈ້ງຄວາມສອດຄ່ອງ ແລະ ການນຳໃຊ້ກາໝາຍລະບຽບການເຕັກນິກ ເພື່ອຢັ້ງຢືນວ່າອຸປະກອນນັ້ນ ສອດຄ່ອງກັບລະບຽບການເຕັກນິກທີ່ກະຊວງ ເຕັກໂນໂລຊີ ແລະ ການສື່ສານ ກຳນົດ ກ່ອນການ ຜະລິດ, ນຳເຂົ້າ, ສົ່ງອອກ, ນຳໃຊ້ ແລະ ຈຳໜ່າຍ ອຸປະກອນ ໂທລະຄົມມະນາຄົມ ແລະ ICT ຢູ່ ສປປ ລາວ.

ມາດຕາ 3 ການອະທິບາຍຄຳສັບ

ຄຳສັບທີ່ໃຊ້ໃນຂໍ້ຕົກລົງສະບັບນີ້ ມີຄວາມໝາຍ ດັ່ງນີ້:

Handwritten mark

1. ລະບຽບການເຕັກນິກ ໝາຍເຖິງ ການກຳນົດຄຸນລັກສະນະສະເພາະທາງດ້ານເຕັກນິກ ຫຼື ເງື່ອນໄຂ ການເຮັດວຽກ, ວິທີການ, ຂະບວນການເຮັດວຽກ ຂອງ ອຸປະກອນ ຫຼື ລະບົບການສື່ສານ ຊຶ່ງເປັນເອກະສານທາງ ການຂອງ ອົງການ, ປະເທດ ຫຼື ກຸ່ມປະເທດໃດໜຶ່ງ ແລະ ມີຜົນບັງຄັບໃຊ້ໃນຂອບເຂດພື້ນທີ່ນັ້ນ;

2. ອຸປະກອນ ໂທລະຄົມມະນາຄົມ ແລະ ICT ຕໍ່ໄປເອີ້ນວ່າ “ອຸປະກອນ” ໝາຍເຖິງ ອຸປະກອນ ຫຼື ຮາດແວ (Hardware) ທີ່ເຊື່ອມຕໍ່ເຂົ້າລະບົບການສື່ສານ ທັງນຳໃຊ້ ແລະ ບໍ່ນຳໃຊ້ ຄື້ນຄວາມຖີ່ວິທະຍຸສື່ສານ ເປັນຕົ້ນ ອຸປະກອນສື່ສານພາກພື້ນດິນ (Terrestrial equipment), ອຸປະກອນສື່ສານຜ່ານດາວທຽມ (Satellite equipment), ລະບົບສູນກາງໂທລະສັບ (Core network), ລະບົບສາຍສົ່ງ (transmission network), ລະບົບເຄືອ ຂ່າຍພາກຄື້ນຄວາມຖີ່ວິທະຍຸສື່ສານ (Radio network), ສະຖານີສົ່ງ-ຮັບສັນຍານຄື້ນຄວາມຖີ່ວິທະຍຸສື່ສານ (Base station), ສາຍອາກາດ (Antenna), ໂທລະສັບ, ແທັບເລດ (Tablet), ອຸປະກອນຮັບສັນຍານໂທລະພາບ, ອຸປະກອນ ການສື່ສານຜ່ານສະຖານີດາວທຽມຂະໜາດນ້ອຍ (VSAT), ຊຶ່ງສ່ວນ ຫຼື ວັດຖຸທີ່ນຳໃຊ້ເຂົ້າໃນການເຊື່ອມຕໍ່ເຄືອຂ່າຍ ໂທລະຄົມມະນາຄົມ ແລະ ອື່ນໆ, ລວມທັງອຸປະກອນທຳນອນໃນສົນທິສັນຍາທີ່ ສປປ ລາວ ເປັນພາຄີ ເຊັ່ນ ສົນທິສັນຍາ MRA.

3. ໄອຊີທີ (ICT - Information and Communication Technology) ໝາຍເຖິງ ເຕັກໂນໂລຊີການ ສື່ສານ ຂໍ້ມູນ ຂ່າວສານ ທີ່ຮັບໃຊ້ໃນການສ້າງຂໍ້ມູນ ຂ່າວສານເປັນລະບົບເອເລັກໂຕຣນິກ, ການຄຳນວນ, ການຈັດ ລຽງລຳດັບ, ການເກັບຮັກສາ ແລະ ການແລກປ່ຽນຂໍ້ມູນ ຂ່າວສານຜ່ານເຄືອຂ່າຍການສື່ສານ ເປັນຕົ້ນ ຄອມພິວເຕີ້ , ໂທລະສັບ, ອຸປະກອນສື່ສານ, ອຸປະກອນກະຈາຍສຽງ, ໂທລະພາບ, ເຄືອຂ່າຍ ແລະ ອຸປະກອນເອເລັກໂຕຣນິກ ອື່ນ ລວມທັງການບໍລິການທີ່ກ່ຽວຂ້ອງ.

4. ສົນທິສັນຍາ MRA (Mutual Recognition Arrangement/Agreement on conformity assessment) ໝາຍເຖິງ ສົນທິສັນຍາລະຫວ່າງບັນດາປະເທດ ເພື່ອຮັບຮູ້ເຊິ່ງກັນ ແລະ ກັນ ກ່ຽວກັບ ຂະບວນ ການ, ວິທີການ ແລະ ຜົນ ຂອງການປະເມີນຄວາມສອດຄ່ອງລະບຽບການເຕັກນິກຂອງອຸປະກອນ ໂທລະ ຄົມມະນາຄົມ ແລະ ICT, ເຊັ່ນ ສົນທິສັນຍາ MRA ຂອງ ສະມາຄົມປະຊາຊາດແຫ່ງເອເຊຍຕາເວັນອອກສຽງໃຕ້ (ASEAN) ປີ 2002, ສົນທິສັນຍາ MRA ຂອງ ອົງການການຮ່ວມມືໃນຂົງເຂດເອເຊຍ-ປາຊີຟິກ (APEC) ປີ 1998;

5. ໂປຣໂຕຄອນ (Protocol) ໝາຍເຖິງ ຂໍ້ກຳນົດໃນການສື່ສານລະຫວ່າງອຸປະກອນໃນເຄືອຂ່າຍ, ຊຶ່ງຖືວ່າ ເປັນພາສາໃນການສື່ສານຂອງອຸປະກອນ ເພື່ອໃຫ້ສາມາດຕິດຕໍ່ສື່ສານ ແລະ ເຊື່ອມຕໍ່ກັນໄດ້ ບໍ່ວ່າອຸປະກອນນັ້ນຈະ ມີຢື່ນ ຫຼື ລຸ້ນ ທີ່ແຕກຕ່າງກັນ. ໂປຣໂຕຄອນ ມີຫຼາຍແບບ ເປັນຕົ້ນ TCP/IP, HTTP, SMTP, FTP, SIP, BICC, SIGTRAN, SS7 ແລະ ອື່ນໆ.

6. ລະບຽບການຄື້ນຄວາມຖີ່ວິທະຍຸສື່ສານສາກົນ (Radio Regulations) ໝາຍເຖິງ ລະບຽບການການ ນຳໃຊ້ຄື້ນຄວາມຖີ່ວິທະຍຸສື່ສານ ທີ່ສະຫະພາບໂທລະຄົມມະນາຄົມສາກົນ ITU ໄດ້ກຳນົດຂຶ້ນ;

7. ສະຫະພາບໂທລະຄົມມະນາຄົມສາກົນ (International Telecommunication Union - ITU) ໝາຍເຖິງອົງການສາກົນທີ່ຮັບຜິດຊອບວຽກງານສົນທິສັນຍາລະຫວ່າງປະເທດໃນການຄຸ້ມຄອງ ແລະ ກຳນົດ ລະບຽບການເຕັກນິກດ້ານ ໂທລະຄົມມະນາຄົມ ແລະ ໄອຊີທີ;

ມາດຕາ 4 ຫຼັກການກ່ຽວກັບວຽກງານການຄຸ້ມຄອງອຸປະກອນໂທລະຄົມມະນາຄົມ ແລະ ICT
ວຽກງານການຄຸ້ມຄອງອຸປະກອນໂທລະຄົມມະນາຄົມ ແລະ ICT ຕ້ອງປະຕິບັດຕາມຫຼັກການ ດັ່ງນີ້:

- 1) ສອດຄ່ອງກັບແນວທາງ ນະໂຍບາຍ, ກົດໝາຍ, ແຜນພັດທະນາເສດທະກິດ-ສັງຄົມແຫ່ງຊາດ ແລະ ລະບຽບການອື່ນທີ່ກ່ຽວຂ້ອງ;
- 2) ນຳໃຊ້ຊັບພະຍາກອນຢ່າງມີປະສິດທິພາບ, ປະສິດທິຜົນ, ປະຫຍັດ ແລະ ເປັນມິດກັບສິ່ງແວດລ້ອມ;
- 3) ຮັບປະກັນຄວາມໝັ້ນຄົງ, ຄວາມສະຫງົບ, ຄວາມປອດໄພ, ຄວາມລັບຂອງລັດ, ທາງລັດຖະການ, ບຸກຄົນ, ນິຕິບຸກຄົນ ຫຼື ການຈັດຕັ້ງ;
- 4) ຮັບປະກັນຄວາມສອດຄ່ອງລະບຽບການເຕັກນິກຂອງອຸປະກອນ, ໃຫ້ມີຄວາມປອດໄພຕໍ່ມະນຸດ ແລະ ສິ່ງແວດລ້ອມ;
- 5) ຮັບປະກັນການເຊື່ອມຕໍ່ເຂົ້າກັບເຄືອຂ່າຍໂທລະຄົມມະນາຄົມໃຫ້ສອດຄ່ອງກັບລະບຽບການເຕັກນິກ ສາກົນ;
- 6) ປົກປ້ອງສິດ ແລະ ຜົນປະໂຫຍດ ທີ່ຖືກຕ້ອງຕາມກົດໝາຍຂອງຜູ້ຊົມໃຊ້ອຸປະກອນ;
- 7) ສອດຄ່ອງກັບ ສົນທິສັນຍາ ທີ່ ສປປ ລາວ ເປັນພາຄີ ແລະ ສັນຍາສາກົນທີ່ກ່ຽວຂ້ອງ.

ມາດຕາ 5 ຂອບເຂດການນຳໃຊ້

ຂໍ້ຕົກລົງສະບັບນີ້ ນຳໃຊ້ສຳລັບ ບຸກຄົນ, ນິຕິບຸກຄົນ ຫຼື ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ດຳເນີນ ການ ຜະລິດ, ນຳເຂົ້າ, ສົ່ງອອກ, ນຳໃຊ້ ແລະ ຈຳໜ່າຍ ອຸປະກອນ ໂທລະຄົມມະນາຄົມ ແລະ ICT ຢູ່ ສປປ ລາວ.

ໝວດທີ 2

ປະເພດອຸປະກອນໂທລະຄົມມະນາຄົມ ແລະ ICT

ມາດຕາ 6 ປະເພດອຸປະກອນ

ອຸປະກອນໄດ້ແບ່ງອອກເປັນ 2 ປະເພດ ດັ່ງນີ້:

- 1) ອຸປະກອນປະເພດ 1 ແມ່ນອຸປະກອນທີ່ຕ້ອງໄດ້ຮັບໃບຢັ້ງຢືນ ແລະ ແຈ້ງຄວາມສອດຄ່ອງ ລະບຽບ ການເຕັກນິກ;
- 2) ອຸປະກອນປະເພດ 2 ແມ່ນອຸປະກອນທີ່ພຽງແຕ່ຕ້ອງແຈ້ງຄວາມສອດຄ່ອງລະບຽບການເຕັກນິກ.

ມາດຕາ 7 ອຸປະກອນປະເພດ 1

ບຸກຄົນ, ນິຕິບຸກ ຫຼື ການຈັດຕັ້ງທັງພາຍໃນ ແລະ ຕ່າງປະເທດ ທີ່ດຳເນີນການຜະລິດ, ນຳເຂົ້າ, ສົ່ງອອກ, ນຳ ໃຊ້ ແລະ ຈຳໜ່າຍ ອຸປະກອນ ທີ່ຢູ່ໃນອຸປະກອນປະເພດ 1 ຕ້ອງໄດ້ຮັບໃບຢັ້ງຢືນລະບຽບການເຕັກນິກ, ແຈ້ງຄວາມ ສອດຄ່ອງລະບຽບການເຕັກນິກ ແລະ ນຳໃຊ້ກາໝາຍລະບຽບການເຕັກນິກຈາກ ກະຊວງ ເຕັກໂນໂລຊີ ແລະ ການ ສື່ສານ. ອຸປະກອນປະເພດ 1 ໄດ້ລະບຸໄວ້ໃນເອກະສານຊ້ອນທ້າຍ 5.

ມາດຕາ 8 ອຸປະກອນປະເພດ 2

ບຸກຄົນ, ນິຕິບຸກຄົນ ຫຼື ການຈັດຕັ້ງທັງພາຍໃນ ແລະ ຕ່າງປະເທດ ທີ່ດໍາເນີນການຜະລິດ, ນໍາເຂົ້າ, ສົ່ງອອກ, ນໍາໃຊ້ ແລະ ຈໍາໜ່າຍ ອຸປະກອນ ທີ່ຢູ່ໃນອຸປະກອນປະເພດ 2 ຕ້ອງແຈ້ງຄວາມສອດຄ່ອງລະບຽບການເຕັກນິກ ແລະ ນໍາໃຊ້ກາໝາຍລະບຽບການເຕັກນິກຈາກ ກະຊວງ ເຕັກໂນໂລຊີ ແລະ ການສື່ສານ. ອຸປະກອນປະເພດ 2 ໄດ້ລະບຸໄວ້ໃນເອກະສານຊ້ອນທ້າຍ 6.

ມາດຕາ 9 ອຸປະກອນຄົ້ນຄວາມຖີ່ວິທະຍຸສື່ສານ

ອຸປະກອນຄົ້ນຄວາມຖີ່ວິທະຍຸສື່ສານ ທີ່ສາມາດແຜ່ກະຈາຍຄື້ນແມ່ເຫຼັກໄຟຟ້າ ໄດ້ແບ່ງອອກເປັນ 3 ປະເພດດັ່ງນີ້:

1. ອຸປະກອນຄົ້ນຄວາມຖີ່ວິທະຍຸສື່ສານທີ່ມີການນໍາໃຊ້ຢູ່ໃກ້ກັບບໍລິເວນ ຫົວ ຫຼື ຕີນໂຕ ຂອງຜູ້ໃຊ້ງານ ໃນຕໍາແໜ່ງໃຊ້ງານປົກກະຕິ ນ້ອຍກວ່າ 20 cm ເຊັ່ນ ໂທລະສັບເຄື່ອນທີ່, Tablet. ອຸປະກອນດັ່ງກ່າວຕ້ອງໄດ້ຮັບການຢັ້ງຢືນ ລະບຽບການເຕັກນິກດ້ານຄວາມປອດໄພກ່ຽວກັບອັດຕາການດູດກືນພະລັງງານຈໍາເພາະ (SAR) ທີ່ກະຊວງ ເຕັກໂນໂລຊີ ແລະ ການສື່ສານ ໄດ້ກໍານົດ;
2. ອຸປະກອນຄົ້ນຄວາມຖີ່ວິທະຍຸສື່ສານທີ່ມີການນໍາໃຊ້ຢູ່ໃກ້ກັບບໍລິເວນ ຫົວ ຫຼື ຕີນໂຕ ຂອງຜູ້ໃຊ້ງານ ໃນຕໍາແໜ່ງໃຊ້ງານປົກກະຕິ ຫຼາຍກວ່າ 20 cm ເຊັ່ນ ເຄື່ອງຕິດຕາມພາຫະນະດ້ວຍສັນຍານ GPS ທີ່ສາມາດຮັບສິ່ງຂໍ້ມູນຜ່ານເຄືອຂ່າຍໂທລະສັບເຄື່ອນທີ່, ອຸປະກອນ RFID, ອຸປະກອນ Radar ຕິດຕັ້ງເທິງລົດ. ອຸປະກອນດັ່ງກ່າວຕ້ອງໄດ້ຮັບການຢັ້ງຢືນລະບຽບການເຕັກນິກດ້ານຄວາມແຮງຂອງທົ່ງແມ່ເຫຼັກໄຟຟ້າ (EMF) ທີ່ ກະຊວງ ເຕັກໂນໂລຊີ ແລະ ການສື່ສານ ໄດ້ກໍານົດ;
3. ອຸປະກອນຄົ້ນຄວາມຖີ່ວິທະຍຸສື່ສານ ທີ່ສາມາດຄອບຄຸມພື້ນທີ່ກວ້າງ ເຊັ່ນ ສະຖານີຮັບສິ່ງສັນຍານໂທລະສັບເຄື່ອນທີ່, ສະຖານີວິທະຍຸກະຈາຍສຽງ ແລະ ໂທລະພາບ, ອຸປະກອນດັ່ງກ່າວຕ້ອງໄດ້ຮັບການຢັ້ງຢືນລະບຽບການເຕັກນິກດ້ານຄວາມແຮງຂອງທົ່ງແມ່ເຫຼັກໄຟຟ້າ (EMF) ທີ່ ກະຊວງ ເຕັກໂນໂລຊີ ແລະ ການສື່ສານ ໄດ້ກໍານົດ.

ໝວດທີ 3

ການກວດກາລະບຽບການເຕັກນິກ ແລະ ຫ້ອງກວດກາ

ມາດຕາ 10 ການກວດກາລະບຽບການເຕັກນິກ

ການກວດກາລະບຽບການເຕັກນິກຂອງອຸປະກອນ ໂທລະຄົມມະນາຄົມ ແລະ ICT ແມ່ນການກວດກາອຸປະກອນຕົວຢ່າງ ຫຼື ເປັນການທົດສອບສະເພາະ ແບບ ຫຼື ລຸ້ນ (Type Testing) ທີ່ຜູ້ຂໍການກວດກາສິ່ງໃຫ້ຫ້ອງກວດກາລະບຽບການເຕັກນິກເພື່ອເປັນຕົວຢ່າງ ໂດຍຖືວ່າອຸປະກອນນັ້ນ ເປັນຕົວແທນຂອງ ແບບ ຫຼື ລຸ້ນ ດຽວກັນ ທີ່ຈະຜະລິດ, ນໍາເຂົ້າ ຫຼື ສົ່ງອອກ ທັງໝົດ.

ການກວດກາລະບຽບການເຕັກນິກ ແມ່ນການກວດກາຄ່າຕົວຊີ້ວັດທາງດ້ານເຕັກນິກ (Technical parameters) ໂດຍຫ້ອງກວດກາລະບຽບການເຕັກນິກ ທີ່ກະຊວງ ເຕັກໂນໂລຊີ ແລະ ການສື່ສານ ກໍານົດ ຫຼື ຮັບຮອງ.

ອຸປະກອນ ໂທລະຄົມມະນາຄົມ ແລະ ICT ກ່ອນການຜະລິດ, ນໍາເຂົ້າ, ສົ່ງອອກ, ນໍາໃຊ້ ແລະ ຈໍາໜ່າຍ ຢູ່ສປປ ລາວ ຕ້ອງໄດ້ຮັບການກວດກາລະບຽບການເຕັກນິກ ເສຍກ່ອນ.



ມາດຕາ 11 ປະເພດການກວດກາລະບຽບການເຕັກນິກ

ປະເພດການກວດກາລະບຽບການເຕັກນິກ ໄດ້ແບ່ງອອກເປັນ 6 ປະເພດຫຼັກ ດັ່ງນີ້:

1. ການກວດກາການນຳໃຊ້ຄື້ນຄວາມຖີ່ວິທະຍຸສື່ສານ (Radio Frequency “RF”);
2. ການກວດກາຄວາມເຂົ້າກັນໄດ້ທາງແມ່ເຫຼັກໄຟຟ້າ (Electromagnetic Compatibility “EMC”);
3. ການກວດກາຄວາມແຮງຂອງທົ່ງແມ່ເຫຼັກໄຟຟ້າ (Electromagnetic Field “EMF”)
4. ການກວດກາຄວາມປອດໄພກ່ຽວກັບອັດຕາດູດກືນພະລັງງານຈຳເພາະ (Specific Absorption Rate “SAR”);
5. ການກວດກາການເຊື່ອມຕໍ່ (Connection);
6. ການກວດກາຄວາມປອດໄພທາງໄຟຟ້າ (Electric Safety).

ມາດຕາ 12 ການກວດກາການນຳໃຊ້ຄື້ນຄວາມຖີ່ວິທະຍຸສື່ສານ

ການກວດກາການນຳໃຊ້ຄື້ນຄວາມຖີ່ວິທະຍຸສື່ສານຂອງອຸປະກອນ ແມ່ນການກວດກາຄື້ນຄວາມຖີ່ວິທະຍຸສື່ສານ ເຊັ່ນ ກຳລັງສົ່ງ ແລະ ຄ່າຕົວຊີ້ວັດທາງດ້ານເຕັກນິກອື່ນໆ ທີ່ອຸປະກອນນຳໃຊ້ຕົວຈິງ ເພື່ອຮັບປະກັນການນຳໃຊ້ຄື້ນຄວາມຖີ່ວິທະຍຸສື່ສານໃຫ້ມີປະສິດທິພາບ, ປະສິດທິຜົນສູງສຸດ, ບໍ່ເກີດການແຜ່ຄື້ນຄວາມຖີ່ແປກປອມ (Spurious emission), ບໍ່ແຜ່ຄື້ນຄວາມຖີ່ອອກນອກແຖບ (Out of band emission), ຖືກຕ້ອງຕາມ ການອະນຸຍາດ, ກົດໝາຍວ່າດ້ວຍຄື້ນຄວາມຖີ່ວິທະຍຸສື່ສານ, ແຜນຜັງແຫ່ງຊາດກ່ຽວກັບຄື້ນຄວາມຖີ່ວິທະຍຸສື່ສານ ແລະ ລະບຽບການຄື້ນຄວາມຖີ່ວິທະຍຸສື່ສານສາກົນ.

ມາດຕາ 13 ການກວດກາຄວາມເຂົ້າກັນໄດ້ທາງແມ່ເຫຼັກໄຟຟ້າ

ການກວດກາຄວາມເຂົ້າກັນໄດ້ທາງແມ່ເຫຼັກໄຟຟ້າ ແມ່ນການກວດກາຄ່າຕົວຊີ້ວັດທາງດ້ານເຕັກນິກກ່ຽວກັບລະດັບການແຜ່ກະຈາຍພະລັງງານແມ່ເຫຼັກໄຟຟ້າທີ່ແຜ່ອອກຈາກອຸປະກອນ ຊຶ່ງຈະຕ້ອງຮັບປະກັນບໍ່ກໍ່ໃຫ້ເກີດສັນຍານລົບກວນ ຫຼື ສົ່ງຜົນເຮັດໃຫ້ອຸປະກອນເອເລັກໂຕຣນິກອື່ນທຳງານຜິດປົກກະຕິ. ພ້ອມກັນນັ້ນ ກໍ່ກວດກາລະດັບຄວາມທົນທານຂອງອຸປະກອນນັ້ນໃນການຖືກລົບກວນຈາກການທຳງານຂອງອຸປະກອນອື່ນທີ່ຢູ່ໃກ້ຄຽງ.

ມາດຕາ 14 ການກວດກາຄວາມແຮງຂອງທົ່ງແມ່ເຫຼັກໄຟຟ້າ

ການກວດກາຄວາມແຮງຂອງທົ່ງແມ່ເຫຼັກໄຟຟ້າ ແມ່ນການກວດການແຜ່ກະຈາຍຄື້ນຄວາມຖີ່ວິທະຍຸສື່ສານອອກໃນອາກາດຂອງສະຖານີຄື້ນຄວາມຖີ່ວິທະຍຸສື່ສານ ເພື່ອຮັບປະກັນຄວາມສອດຄ່ອງກັບລະບຽບການເຕັກນິກກ່ຽວກັບຄວາມປອດໄພ ທີ່ກະຊວງ ເຕັກໂນໂລຊີ ແລະ ການສື່ສານໄດ້ກຳນົດໄວ້ໃນລະບຽບການຕ່າງຫາກ. ການກວດກາຄວາມແຮງຂອງທົ່ງແມ່ເຫຼັກໄຟຟ້າ ແມ່ນການກວດຄ່າຕົວຊີ້ວັດທາງດ້ານເຕັກນິກ ເປັນຕົ້ນແມ່ນ ຄວາມແຮງທົ່ງໄຟຟ້າ (Electric field - E), ຄວາມແຮງທົ່ງແມ່ເຫຼັກ (Magnetic Field - H), ຄວາມໜາແໜ້ນກຳລັງສົ່ງ (Power density - S) ແລະ ອື່ນໆ.

ມາດຕາ 15 ການກວດກາຄວາມປອດໄພກ່ຽວກັບອັດຕາດູດກືນພະລັງງານຈຳເພາະ

ການກວດກາຄວາມປອດໄພ ກ່ຽວກັບອັດຕາດູດກືນພະລັງງານຈຳເພາະ ແມ່ນການກວດກາຄ່າຕົວຊີ້ວັດທາງດ້ານເຕັກນິກດ້ານອັດຕາການດູດກືນພະລັງງານຂອງຜູ້ຊົມໃຊ້ໂດຍສະເພາະບໍລິເວນ ຫົວ, ລຳຕົວ ແລະ ແຂນຂາ ໃນ

ເວລານຳໃຊ້ອຸປະກອນກະຈາຍຄື້ນຄວາມຖີ່ວິທະຍຸສື່ສານ ເພື່ອຮັບປະກັນຄວາມສອດຄ່ອງກັບລະບຽບການ ເຕັກນິກກ່ຽວກັບຄວາມປອດໄພທີ່ກະຊວງ ເຕັກໂນໂລຊີ ແລະ ການສື່ສານ ໄດ້ກຳນົດໄວ້ໃນລະບຽບການຕ່າງຫາກ.

ມາດຕາ 16 ການກວດກາການເຊື່ອມຕໍ່ຂອງອຸປະກອນ

ການກວດກາການເຊື່ອມຕໍ່ຂອງອຸປະກອນ ແມ່ນການກວດກາຄຸນລັກສະນະທາງດ້ານເຕັກນິກ ກ່ຽວກັບ Protocol ການເຊື່ອມຕໍ່ ຂອງອຸປະກອນເຄືອຂ່າຍໂທລະຄົມມະນາຄົມ (ເປັນຕົ້ນ Core network, Radio network ແລະ Transmission network) ເພື່ອຮັບປະກັນອຸປະກອນດັ່ງກ່າວສາມາດເຊື່ອມຕໍ່ເຂົ້າກັບເຄືອຂ່າຍ ການສື່ສານຂອງ ສປປ ລາວ ໂດຍບໍ່ສ້າງຄວາມເສຍຫາຍໃຫ້ກັບເຄືອຂ່າຍອື່ນ.

ມາດຕາ 17 ການກວດກາຄວາມປອດໄພທາງໄຟຟ້າ

ການກວດກາຄວາມປອດໄພທາງໄຟຟ້າ ແມ່ນການກວດຄ່າຕົວຊີ້ວັດທາງດ້ານເຕັກນິກ ເປັນຕົ້ນ ກະແສໄຟຟ້າ ຮົ່ວ (Leakage current) ເພື່ອຮັບປະກັນຄວາມປອດໄພຂອງຜູ້ຊົມໃຊ້ອຸປະກອນຈາກການບາດເຈັບ ຫຼື ເສຍຊີວິດ.

ມາດຕາ 18 ຫ້ອງກວດກາ

ຫ້ອງກວດກາ ແມ່ນຫ້ອງທົດລອງທາງດ້ານເຕັກນິກທີ່ຢູ່ ສປປ ລາວ ຫຼື ຕ່າງປະເທດ ທີ່ມີຄວາມສາມາດໃນການ ກວດກາຄຸນລັກສະນະ ແລະ ຄ່າຕົວຊີ້ວັດທາງດ້ານເຕັກນິກຂອງອຸປະກອນ ຕາມລະບຽບການເຕັກນິກທີ່ກະຊວງ ເຕັກໂນໂລຊີ ແລະ ການສື່ສານ ກຳນົດ. ຫ້ອງກວດກາ ປະກອບມີ 2 ປະເພດ ດັ່ງນີ້:

1. ຫ້ອງກວດກາທີ່ກະຊວງ ເຕັກໂນໂລຊີ ແລະ ການສື່ສານ ກຳນົດ (Designation Lab) ແມ່ນຫ້ອງ ກວດກາພາຍໃນປະເທດ ທີ່ກະຊວງ ເຕັກໂນໂລຊີ ແລະ ການສື່ສານ ກຳນົດໃຫ້ຈັດຕັ້ງປະຕິບັດໃນການກວດກາຄ່າ ຕົວຊີ້ວັດທາງດ້ານເຕັກນິກ ຂອງອຸປະກອນ ກ່ອນການ ຜະລິດ, ນຳເຂົ້າ, ສົ່ງອອກ, ນຳໃຊ້ ແລະ ຈຳໜ່າຍ ຢູ່ ສປປ ລາວ.
2. ຫ້ອງກວດກາທີ່ກະຊວງ ເຕັກໂນໂລຊີ ແລະ ການສື່ສານ ຮັບຮອງ (Recognition Lab) ແມ່ນຫ້ອງ ກວດກາຂອງຕ່າງປະເທດ ທີ່ກະຊວງ ເຕັກໂນໂລຊີ ແລະ ການສື່ສານ ຮັບຮອງເອົາຜົນການກວດກາຄ່າຕົວຊີ້ວັດທາງ ດ້ານເຕັກນິກ ຂອງອຸປະກອນ ກ່ອນການ ຜະລິດ, ນຳເຂົ້າ, ສົ່ງອອກ, ນຳໃຊ້ ແລະ ຈຳໜ່າຍ ຢູ່ ສປປ ລາວ.

ໝວດທີ 4

ການຢັ້ງຢືນລະບຽບການເຕັກນິກ, ຜູ້ຂໍຮັບການຢັ້ງຢືນລະບຽບການເຕັກນິກ ແລະ ກາໝາຍລະບຽບການເຕັກນິກ

ມາດຕາ 19 ການຢັ້ງຢືນລະບຽບການເຕັກນິກ

ການຢັ້ງຢືນລະບຽບການເຕັກນິກ (Certification) ແມ່ນການອອກໃບຢັ້ງຢືນ, ການແຈ້ງຄວາມສອດຄ່ອງ ແລະ ການນຳໃຊ້ກາໝາຍ ລະບຽບການເຕັກນິກ ເພື່ອຢັ້ງຢືນວ່າ ອຸປະກອນໂທລະຄົມມະນາຄົມ ແລະ ICT ສອດຄ່ອງກັບລະບຽບການເຕັກນິກ ເພື່ອຮັບປະກັນ ຄຸນນະພາບ, ຄວາມປອດໄພ, ການເຊື່ອມຕໍ່, ຂໍ້ມູນຄວາມລັບ ແລະ ຮັກສາຜົນປະໂຫຍດຂອງຜູ້ຊົມໃຊ້ອຸປະກອນ.

ມາດຕາ 20 ຂັ້ນຕອນການຢັ້ງຢືນລະບຽບການເຕັກນິກ

ພາຍຫຼັງທີ່ອຸປະກອນຜ່ານການກວດກາລະບຽບການເຕັກນິກແລ້ວ, ກະຊວງ ເຕັກໂນໂລຊີ ແລະ ການສື່ສານ ຈະດຳເນີນການຢັ້ງຢືນລະບຽບການເຕັກນິກຕາມ 3 ຂັ້ນຕອນ ດັ່ງນີ້:

1. ອອກໃບຢັ້ງຢືນລະບຽບການເຕັກນິກ (Type Approval Certificate);
2. ແຈ້ງຄວາມສອດຄ່ອງລະບຽບການເຕັກນິກ (Declaration of Conformity "DoC");
3. ນຳໃຊ້ກາໝາຍລະບຽບການເຕັກນິກ (Label).

ມາດຕາ 21 ຜູ້ຂໍຮັບການຢັ້ງຢືນລະບຽບການເຕັກນິກ

ຜູ້ຂໍຮັບການຢັ້ງຢືນລະບຽບການເຕັກນິກ ຕ້ອງເປັນ ບຸກຄົນ ທີ່ເປັນຄົນ ລາວ, ຫຼືເປັນ ນິຕິບຸກຄົນ, ການຈັດຕັ້ງ ພາຍໃນ, ການຈັດຕັ້ງຕ່າງປະເທດທີ່ ດຳເນີນທຸລະກິດ ຫຼື ສ້າງຕັ້ງຂຶ້ນ ຢູ່ ສປປ ລາວ ທີ່ຖືກຕ້ອງຕາມລະບຽບກົດ ໝາຍ.

ກໍລະນີຜູ້ຂໍຮັບການຢັ້ງຢືນລະບຽບການເຕັກນິກເປັນນິຕິບຸກຄົນຢູ່ຕ່າງປະເທດ ຈະຕ້ອງມີຕົວແທນທີ່ເປັນ ບຸກຄົນທີ່ເປັນຄົນ ລາວ ຫຼື ນິຕິບຸກຄົນທີ່ດຳເນີນທຸລະກິດຖືກຕ້ອງຕາມກົດໝາຍ ແລະ ລະບຽບການ ຂອງ ສປປ ລາວ ເປັນຜູ້ສະ ເໜີຂໍຮັບການຢັ້ງຢືນລະບຽບການເຕັກນິກ.

ມາດຕາ 22 ກາໝາຍລະບຽບການເຕັກນິກ

ກາໝາຍລະບຽບການເຕັກນິກ ແມ່ນກາໝາຍເພື່ອສະແດງວ່າອຸປະກອນນັ້ນ ໄດ້ຮັບການຢັ້ງຢືນຖືກຕ້ອງ ສອດຄ່ອງກັບລະບຽບການເຕັກນິກທີ່ກະຊວງ ເຕັກໂນໂລຊີ ແລະ ການສື່ສານ ກຳນົດ.

ກະຊວງ ເຕັກໂນໂລຊີ ແລະ ການສື່ສານ ເປັນຜູ້ອອກແບບ ແລະ ມອບກາໝາຍໃຫ້ກັບຜູ້ທີ່ໄດ້ຂຶ້ນທະບຽນ ແລະ ແຈ້ງຄວາມສອດຄ່ອງລະບຽບການເຕັກນິກຕາມຈຳນວນອຸປະກອນທີ່ຂຶ້ນທະບຽນ.

ກະຊວງ ເຕັກໂນໂລຊີ ແລະ ການສື່ສານ ອອກລະບຽບການຕ່າງຫາກກ່ຽວກັບ ກາໝາຍລະບຽບການເຕັກນິກ ເພື່ອໃຫ້ສອດຄ່ອງກັບວຽກງານການຄຸ້ມຄອງລະບຽບການເຕັກນິກອຸປະກອນໂທລະຄົມມະນາຄົມ ແລະ ICT ໃນ ແຕ່ລະໄລຍະ.

ໝວດທີ 5

ໃບຢັ້ງຢືນລະບຽບການເຕັກນິກ, ການແຈ້ງຄວາມສອດຄ່ອງລະບຽບການເຕັກນິກ ແລະ ການຍົກເວັ້ນ

ມາດຕາ 23 ໃບຢັ້ງຢືນລະບຽບການເຕັກນິກ

ໃບຢັ້ງຢືນລະບຽບການເຕັກນິກຂອງອຸປະກອນມີອາຍຸສູງສຸດ ສາມ ປີ, ຖ້າໃບຢັ້ງຢືນໝົດອາຍຸ ຜູ້ຖືໃບຢັ້ງຢືນ ລະບຽບການເຕັກນິກ ຕ້ອງດຳເນີນຂໍການຢັ້ງຢືນລະບຽບການເຕັກນິກຄືນໃໝ່ ພາຍໃນກຳນົດເວລາ ສາມສິບ ວັນ ກ່ອນວັນໝົດອາຍຸ. ແບບຟອມຂອງໃບຢັ້ງຢືນລະບຽບການເຕັກນິກ ໄດ້ລະບຸໃນເອກະສານຊ້ອນທ້າຍ 2.

ອົງການຄຸ້ມຄອງວຽກງານລະບຽບການເຕັກນິກເປັນຜູ້ອອກໃບຢັ້ງຢືນລະບຽບການເຕັກນິກໃຫ້ກັບ ອຸປະກອນ ໂດຍອີງໃສ່ຄວາມຖືກຕ້ອງຂອງຜົນການກວດກາລະບຽບການເຕັກນິກ ທີ່ກຳນົດໃນແຕ່ລະໄລຍະ.

ກໍລະນີເປັນອຸປະກອນທີ່ນຳໃຊ້ຄືນຄວາມຖີ່ວິທະຍຸສື່ສານທີ່ຈະຜະລິດ, ນຳເຂົ້າ ແລະ ນຳໃຊ້ ຢູ່ ສປປ ລາວ, ອົງການຄຸ້ມຄອງວຽກງານລະບຽບການເຕັກນິກ ອອກໃບຢັ້ງຢືນລະບຽບການເຕັກນິກໃຫ້ກັບອຸປະກອນ ໂດຍ



ສອດຄ່ອງກັບ ແຜນຜັງແຫ່ງຊາດກ່ຽວກັບຄື້ນຄວາມຖີ່ວິທະຍຸສື່ສານ, ແຜນຈັດສັນຄື້ນຄວາມຖີ່ວິທະຍຸສື່ສານ, ກົດໝາຍ ແລະ ລະບຽບການ ແຕ່ລະໄລຍະ.

ມາດຕາ 24 ການພິຈາລະນາອອກໃບຢັ້ງຢືນລະບຽບການເຕັກນິກ

ຂັ້ນຕອນການພິຈາລະນາອອກໃບຢັ້ງຢືນລະບຽບການເຕັກນິກ ມີດັ່ງນີ້:

1. ຜູ້ສະເໜີ ຕ້ອງປະກອບເອກະສານສະເໜີຂໍໃບຢັ້ງຢືນລະບຽບການເຕັກນິກຢ່າງຄົບຖ້ວນ ແລະ ຍື່ນສະເໜີ ກະຊວງ ເຕັກໂນໂລຊີ ແລະ ການສື່ສານ;
2. ກະຊວງ ເຕັກໂນໂລຊີ ແລະ ການສື່ສານ ພິຈາລະນາ ແລະ ອອກໃບຢັ້ງຢືນລະບຽບການເຕັກນິກພາຍໃນກຳນົດເວລາບໍ່ເກີນ ສິບ ວັນລັດຖະການ ນັບແຕ່ມີໄດ້ຮັບເອກະສານສະເໜີ ໂດຍອີງໃສ່ຜົນການກວດກາລະບຽບການເຕັກນິກ, ຄວາມສອດຄ່ອງລະບຽບການເຕັກນິກ, ກົດໝາຍ ແລະ ລະບຽບການທີ່ກ່ຽວຂ້ອງ.
3. ໃນກໍລະນີບໍ່ສາມາດອອກໃບຢັ້ງຢືນໄດ້ພາຍໃນເວລາທີ່ກຳນົດ, ກະຊວງ ເຕັກໂນໂລຊີ ແລະ ການສື່ສານ ຈະແຈ້ງເຖິງຜູ້ສະເໜີກ່ຽວກັບເຫດຜົນ ແລະ ເວລາທີ່ສາມາດອອກໃບຢັ້ງຢືນໄດ້ ພາຍໃນເວລາ ສິບ ວັນລັດຖະການ ນັບແຕ່ມີໄດ້ຮັບເອກະສານ.

ມາດຕາ 25 ເອກະສານຂໍໃບຢັ້ງຢືນລະບຽບການເຕັກນິກ

ເອກະສານຂໍໃບຢັ້ງຢືນລະບຽບການເຕັກນິກ ປະກອບມີ ດັ່ງນີ້:

1. ໃບສະເໜີຂໍການຢັ້ງຢືນລະບຽບການເຕັກນິກ (ແບບຟອມທີ່ໄດ້ລະບຸໄວ້ໃນເອກະສານຊ້ອນທ້າຍ 1);
2. ຜົນການກວດກາທາງດ້ານເຕັກນິກຕ່າງໆ (Test Report) ຈາກຫ້ອງກວດກາທີ່ ກະຊວງ ເຕັກໂນໂລຊີ ແລະ ການສື່ສານ ກຳນົດ ຫຼື ຮັບຮອງ;
3. ສຳເນົາໃບຮັບຮອງລະບົບດຳເນີນງານຂອງຫ້ອງກວດກາ Accreditation Certificate;
4. ຜົນການກວດກາທາງດ້ານເຕັກນິກ SAR ຫຼື EMF (ສຳລັບອຸປະກອນຄື້ນຄວາມຖີ່ວິທະຍຸສື່ສານ)
5. ເອກະສານຂໍກຳນົດທາງດ້ານເຕັກນິກ (Technical Specification) ຂອງອຸປະກອນ ຊຶ່ງປະກອບມີຂໍ້ມູນ ຊື່ອຸປະກອນ, ລຸ້ນ (Model), ໂຮງງານຜະລິດ ແລະ ຂໍ້ກຳນົດທາງດ້ານເຕັກນິກອື່ນ;
6. ຄູ່ມືການນຳໃຊ້ (Operation manual/User guide/User manual);
7. ອຸປະກອນຕົວຢ່າງຈຳນວນ 1 ເຄື່ອງ (ອຸປະກອນບາງປະເພດທີ່ອີງການຄຸ້ມຄອງວຽກງານລະບຽບການເຕັກນິກ ພິຈາລະນາ);
8. ຮູບຖ່າຍຂອງອຸປະກອນ;
9. ສຳເນົາບັດປະຈຳຕົວ ຫຼື ສຳເນົາໜັງສືຜ່ານແດນ (ສຳລັບຄົນຕ່າງປະເທດ);
10. ສຳເນົາທະບຽນວິສະຫະກິດ, ສຳເນົາທະບຽນອາກອນ, ສຳເນົາໃບອະນຸຍາດດຳເນີນທຸລະກິດ ແລະ ເອກະສານອື່ນທີ່ກ່ຽວຂ້ອງ (ສຳລັບນິຕິບຸກຄົນ).

ມາດຕາ 26 ການຍົກເວັ້ນການອອກໃບຢັ້ງຢືນລະບຽບການເຕັກນິກ

ອຸປະກອນທີ່ໄດ້ຮັບການຍົກເວັ້ນການອອກໃບຢັ້ງຢືນລະບຽບການເຕັກນິກ ມີດັ່ງນີ້:

1. ອຸປະກອນທີ່ບຸກຄົນນຳເຂົ້າບໍ່ເກີນ 1 ອຸປະກອນ ເພື່ອນຳໃຊ້ສ່ວນຕົວ ຊຶ່ງຖືກຕ້ອງຕາມລະບຽບກົດໝາຍ ແລະ ບໍ່ອະນຸຍາດໃຫ້ຈຳໜ່າຍ;

2. ອຸປະກອນທີ່ຜະລິດ ຫຼື ນຳເຂົ້າ ເພື່ອນຳມາເປັນຕົວຢ່າງນຳສະເໜີ, ງານວາງສະແດງຕ່າງໆ. ພາຍຫຼັງສຳເລັດງານດັ່ງກ່າວ ຕ້ອງນຳອອກອຸປະກອນ ໃຫ້ຖືກຕ້ອງຕາມກົດໝາຍ ແລະ ລະບຽບການ;
3. ອຸປະກອນຂອງຄະນະຜູ້ແທນຕ່າງປະເທດທີ່ມາຢ້ຽມຢາມ ຫຼື ເຮັດວຽກຢູ່ ສປປ ລາວ ເປັນເວລາຊົ່ວຄາວ ແລະ ນຳອອກຫຼັງສຳເລັດງານດັ່ງກ່າວ;
4. ອຸປະກອນທີ່ນຳເຂົ້າ ເພື່ອຮັບໃຊ້ວຽກງານສຸກເສີນ, ແຈ້ງເຕືອນໄພ ແລະ ບັນເທົາໄພພິບັດຕ່າງໆ ແລະ ບໍ່ອະນຸຍາດໃຫ້ຈຳໜ່າຍ;
5. ອຸປະກອນສຳລັບວຽກງານ ປ້ອງກັນຊາດ-ປ້ອງກັນຄວາມສະຫງົບ.

ມາດຕາ 27 ການແຈ້ງຄວາມສອດຄ່ອງລະບຽບການເຕັກນິກ

ການແຈ້ງຄວາມສອດຄ່ອງລະບຽບການເຕັກນິກ ແມ່ນ ການໃຫ້ຄຳໝັ້ນສັນຍາ ຂອງ ບຸກຄົນ, ນິຕິບຸກຄົນ ຫຼື ການຈັດຕັ້ງທັງພາຍໃນ ແລະ ຕ່າງປະເທດ ຢູ່ ສປປ ລາວ ທີ່ດຳເນີນການ ຜະລິດ, ນຳເຂົ້າ, ສົ່ງອອກ, ນຳໃຊ້ ແລະ ຈຳໜ່າຍ ອຸປະກອນໂທລະຄົມມະນາຄົມ ແລະ ICT ເພື່ອ ແຈ້ງ ແລະ ຂຶ້ນທະບຽນ ອຸປະກອນຂອງຕົນ ໃຫ້ສອດຄ່ອງກັບລະບຽບການເຕັກນິກທີ່ກຳນົດໄວ້.

ບຸກຄົນ, ນິຕິບຸກຄົນ ຫຼື ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ມີຈຸດປະສົງແຈ້ງຄວາມສອດຄ່ອງລະບຽບການເຕັກນິກ ຕ້ອງຢືນເອກະສານຫາ ອົງການຄຸ້ມຄອງວຽກງານລະບຽບການເຕັກນິກມີລາຍລະອຽດ ດັ່ງນີ້:

1. ສຳລັບອຸປະກອນປະເພດ 1, ຜູ້ສະເໜີຕ້ອງປະກອບເອກະສານຕາມທີ່ໄດ້ລະບຸໄວ້ໃນມາດຕາ 28 ພາຍຫຼັງໄດ້ຮັບໃບຢັ້ງຢືນລະບຽບການເຕັກນິກ;
2. ສຳລັບອຸປະກອນປະເພດ 2 ຜູ້ສະເໜີຕ້ອງປະກອບເອກະສານຕາມທີ່ໄດ້ລະບຸໄວ້ໃນມາດຕາ 28 ໂດຍອີງຕາມຜົນການກວດກາທາງດ້ານເຕັກນິກຈາກຫ້ອງກວດກາທີ່ກະຊວງ ເຕັກໂນໂລຊີ ແລະ ການສື່ສານ ກຳນົດ ຫຼື ຮັບຮອງ.

ອົງການຄຸ້ມຄອງລະບຽບການເຕັກນິກອຸປະກອນ ເປັນຜູ້ ຂຶ້ນທະບຽນ ແລະ ຕອບຮັບການແຈ້ງຄວາມສອດຄ່ອງລະບຽບການເຕັກນິກ. ຫຼັງສື່ຕອບຮັບການແຈ້ງຄວາມສອດຄ່ອງລະບຽບການເຕັກນິກ ມີອາຍຸສູງສຸດສາມ ປີ.

ມາດຕາ 28 ເອກະສານຂໍແຈ້ງຄວາມສອດຄ່ອງລະບຽບການເຕັກນິກ

ເອກະສານຂໍແຈ້ງຄວາມສອດຄ່ອງລະບຽບການເຕັກນິກ ປະກອບມີດັ່ງນີ້:

1. ໃບສະເໜີຂໍແຈ້ງຄວາມສອດຄ່ອງລະບຽບການເຕັກນິກ (ເອກະສານຊ້ອນທ້າຍ 3);
2. ຜົນການກວດກາທາງດ້ານເຕັກນິກຕ່າງໆ (Test Report) ຈາກຫ້ອງກວດກາທີ່ກະຊວງ ເຕັກໂນໂລຊີ ແລະ ການສື່ສານ ກຳນົດ ຫຼື ຮັບຮອງ;
3. ສຳເນົາໃບຮັບຮອງລະບົບດຳເນີນງານຂອງຫ້ອງກວດກາ Accreditation Certificate;
4. ຄູ່ມືການນຳໃຊ້ ແລະ ຮູບຖ່າຍຂອງອຸປະກອນ;
5. ຜົນການກວດທາງດ້ານເຕັກນິກ SAR ຫຼື EMF (ສຳລັບອຸປະກອນຄົ້ນຄວາມຖີ່ວິທະຍຸສື່ສານ);
6. ສຳເນົາໃບຢັ້ງຢືນລະບຽບການເຕັກນິກທີ່ຍັງບໍ່ໝົດອາຍຸ ທີ່ອອກໂດຍ ກະຊວງ ເຕັກໂນໂລຊີ ແລະ ການສື່ສານ (ກໍລະນີອຸປະກອນປະເພດ 1);
7. ເອກະສານທາງດ້ານເຕັກນິກ (Technical Specification) ຂອງອຸປະກອນ ຊຶ່ງປະກອບມີຂໍ້ມູນ ຊື່ ອຸປະກອນ, ລຸ້ນ (Model), ໂຮງງານຜະລິດ ແລະ ຂໍ້ມູນທາງດ້ານເຕັກນິກອື່ນ;



8. ສໍາເນົາບັດປະຈຳຕົວ ຫຼື ສໍາເນົາໜັງສືຜ່ານແດນ (ສໍາລັບຄົນຕ່າງປະເທດ);
9. ສໍາເນົາທະບຽນວິສະຫະກິດ, ສໍາເນົາທະບຽນອາກອນ, ສໍາເນົາໃບອະນຸຍາດດໍາເນີນທຸລະກິດ ແລະ ເອກະສານອື່ນໆກ່ຽວຂ້ອງ (ສໍາລັບນິຕິບຸກຄົນ).

ມາດຕາ 29 ຂັ້ນຕອນການແຈ້ງຄວາມສອດຄ່ອງລະບຽບການເຕັກນິກ

ຂັ້ນຕອນການແຈ້ງຄວາມສອດຄ່ອງລະບຽບການເຕັກນິກ ມີລາຍລະອຽດດັ່ງນີ້:

1. ຜູ້ສະເໜີຕ້ອງປະກອບເອກະສານຂໍແຈ້ງຄວາມສອດຄ່ອງລະບຽບການເຕັກນິກຢ່າງຄົບຖ້ວນ ແລະ ຍື່ນໃບສະເໜີເຖິງອົງການຄຸ້ມຄອງວຽກງານລະບຽບການເຕັກນິກ;
2. ອົງການຄຸ້ມຄອງວຽກງານລະບຽບການເຕັກນິກພິຈາລະນາການຂໍແຈ້ງຄວາມສອດຄ່ອງ ແລະ ອອກໜັງສືຕອບຮັບການແຈ້ງຄວາມສອດຄ່ອງລະບຽບການເຕັກນິກ (ຕາມແບບຟອມທີ່ໄດ້ລະບຸໃນເອກະສານຊ້ອນທ້າຍ 4) ໃຫ້ກັບຜູ້ສະເໜີ ພາຍໃນເວລາ ສິບ ວັນລັດຖະການ. ໃນກໍລະນີບໍ່ສາມາດອອກໜັງສືຕອບຮັບໄດ້ ກະຊວງເຕັກໂນໂລຊີ ແລະ ການສື່ສານ ຕ້ອງແຈ້ງເຖິງຜູ້ສະເໜີກ່ຽວກັບເຫດຜົນ ພາຍໃນເວລາ ສິບ ວັນລັດຖະການ ນັບແຕ່ມື້ໄດ້ຮັບເອກະສານ.

ມາດຕາ 30 ການຍົກເວັ້ນການແຈ້ງຄວາມສອດຄ່ອງລະບຽບການເຕັກນິກ

ອຸປະກອນທີ່ໄດ້ຮັບການຍົກເວັ້ນການແຈ້ງຄວາມສອດຄ່ອງລະບຽບການເຕັກນິກ ແມ່ນອຸປະກອນທີ່ໄດ້ລະບຸໄວ້ໃນມາດຕາ 26 ຂອງຂໍ້ຕົກລົງສະບັບນີ້;

ໝວດທີ 6

ການຄຸ້ມຄອງອຸປະກອນຫຼັງຈາກໄດ້ຮັບການຢັ້ງຢືນລະບຽບການເຕັກນິກ

ມາດຕາ 31 ການອອກໃບຢັ້ງຢືນລະບຽບການເຕັກນິກຄືນໃໝ່

ບຸກຄົນ, ນິຕິບຸກຄົນ ຫຼື ການຈັດຕັ້ງທັງພາຍໃນ ແລະ ຕ່າງປະເທດ ຕ້ອງດໍາເນີນຂໍການຢັ້ງຢືນລະບຽບການເຕັກນິກຂອງອຸປະກອນຄືນໃໝ່ ຕາມກໍລະນີ ດັ່ງນີ້:

1. ຊື່ອຸປະກອນ, ແບບ, ລຸ້ນ ຂອງອຸປະກອນມີການປ່ຽນແປງ;
2. ການອອກແບບທາງດ້ານເຕັກນິກ ແລະ ຄ່າຕົວຊີ້ວັດທາງດ້ານເຕັກນິກ ມີການປ່ຽນແປງ;
3. ກະຊວງ ເຕັກໂນໂລຊີ ແລະ ການສື່ສານ ບັບປຸງລະບຽບການເຕັກນິກ, ລະບຽບການກ່ຽວກັບຄືນຄວາມຖີ່ວິທະຍຸສື່ສານ ເຊິ່ງມີຜົນເຮັດໃຫ້ອຸປະກອນຕ້ອງໄດ້ບັບປຸງຄ່າທາງດ້ານເຕັກນິກ;
4. ໃບຢັ້ງຢືນລະບຽບການເຕັກນິກໄດ້ໝົດອາຍຸ;
5. ໃບຢັ້ງຢືນລະບຽບການເຕັກນິກໄດ້ຖືກຖອນສິດນໍາໃຊ້.

ມາດຕາ 32 ການຖອນໃບຢັ້ງຢືນລະບຽບການເຕັກນິກ ແລະ ສິດການນໍາໃຊ້ກາໝາຍລະບຽບການເຕັກນິກ

ກະຊວງ ເຕັກໂນໂລຊີ ແລະ ການສື່ສານ ຖອນໃບຢັ້ງຢືນລະບຽບການເຕັກນິກ ແລະ ສິດນໍາໃຊ້ກາໝາຍລະບຽບການເຕັກນິກ ຕາມກໍລະນີ ດັ່ງນີ້:

1. ຜົນຂອງການລົງກວດກາທາງດ້ານເຕັກນິກຕົວຈິງຂອງອຸປະກອນຢູ່ທ້ອງຕະຫຼາດເຫັນວ່າອຸປະກອນບໍ່ສອດຄ່ອງກັບລະບຽບການເຕັກນິກທີ່ໄດ້ຢັ້ງຢືນ;

2. ຜູ້ຖືໃບຢັ້ງຢືນລະບຽບການເຕັກນິກ ແລະ ນຳໃຊ້ກາໝາຍ ບໍ່ປະຕິບັດຕາມລະບຽບການ.
ຜູ້ຖືໃບຢັ້ງຢືນລະບຽບການເຕັກນິກ ຕ້ອງຢຸດຕິການນຳໃຊ້ກາໝາຍ ແລະ ຕ້ອງສົ່ງຄືນໃບຢັ້ງຢືນລະບຽບການ
ເຕັກນິກສະບັບແທ້ໃຫ້ກັບກະຊວງ ເຕັກໂນໂລຊີ ແລະ ການສື່ສານ.

ມາດຕາ 33 ການແຈ້ງຄວາມສອດຄ່ອງລະບຽບການເຕັກນິກຄືນໃໝ່
ຜູ້ທີ່ໄດ້ຂຶ້ນທະບຽນແຈ້ງຄວາມສອດຄ່ອງລະບຽບການເຕັກນິກ ຕ້ອງແຈ້ງຄວາມສອດຄ່ອງລະບຽບການ
ເຕັກນິກຄືນໃໝ່ ຕາມກໍລະນີ ດັ່ງນີ້:

1. ການອອກແບບທາງດ້ານເຕັກນິກມີການປ່ຽນແປງ ເຮັດໃຫ້ຄ່າຕົວຊີ້ວັດທາງດ້ານເຕັກນິກມີການ
ປ່ຽນແປງ;
2. ເມື່ອມີການປ່ຽນແປງເນື້ອໃນຂອງໃບແຈ້ງຄວາມສອດຄ່ອງທີ່ໄດ້ຂຶ້ນທະບຽນກ່ອນນັ້ນ;
3. ໃບຢັ້ງຢືນລະບຽບການເຕັກນິກໝົດອາຍຸ (ກໍລະນີອຸປະກອນປະເພດ 1);
4. ໜັງສືຕອບຮັບການແຈ້ງຄວາມສອດຄ່ອງລະບຽບການເຕັກນິກ ໝົດອາຍຸ;

ມາດຕາ 34 ການເກັບກຳຂໍ້ມູນ ແລະ ການລາຍງານ
ຜູ້ທີ່ໄດ້ຮັບການຢັ້ງຢືນລະບຽບການເຕັກນິກ ຕ້ອງບັນທຶກຂໍ້ມູນການນຳໃຊ້ກາໝາຍລະບຽບການເຕັກນິກ
ແລະ ສົ່ງໃຫ້ກະຊວງ ເຕັກໂນໂລຊີ ແລະ ການສື່ສານ ໃນແຕ່ລະໄລຍະ.

ມາດຕາ 35 ການກວດກາອຸປະກອນຢູ່ທ້ອງຕະຫຼາດ
ອົງການຄຸ້ມຄອງວຽກງານລະບຽບການເຕັກນິກ ຕິດຕາມ ກວດກາ ອຸປະກອນ ແລະ ການນຳໃຊ້ກາໝາຍ ຢູ່
ທ້ອງຕະຫຼາດ ເພື່ອຮັບປະກັນອຸປະກອນດັ່ງກ່າວສອດຄ່ອງກັບລະບຽບການເຕັກນິກທີ່ກຳນົດໄວ້.
ອົງການຄຸ້ມຄອງວຽກງານລະບຽບການເຕັກນິກ ວາງແຜນ, ກຳນົດເນື້ອໃນກວດກາ, ລາຍງານກວດກາ ແລະ
ຈັດຕັ້ງປະຕິບັດການກວດກາອຸປະກອນ. ການກວດກາອຸປະກອນຢູ່ທ້ອງຕະຫຼາດຕ້ອງປະຕິບັດຢ່າງນ້ອຍ 1 (ໜຶ່ງ)
ຄັ້ງ ຕໍ່ ປີ ຫຼື ກວດກາແບບກະທັນຫັນເມື່ອມີທາງສຽງຕໍ່ກັບຄຸນນະພາບຂອງອຸປະກອນຂອງຜູ້ຊົມໃຊ້.

ໝວດທີ 7

ລະບຽບການເຕັກນິກ ແລະ ການນຳເຂົ້າອຸປະກອນ

ມາດຕາ 36 ລະບຽບການເຕັກນິກຂອງອຸປະກອນ
ກະຊວງ ເຕັກໂນໂລຊີ ແລະ ການສື່ສານ ກຳນົດລະບຽບການເຕັກນິກຂອງອຸປະກອນແຕ່ລະປະເພດ ແລະ ໄດ້
ລະບຸໄວ້ໃນລະບຽບການກ່ຽວກັບລະບຽບການເຕັກນິກຂອງອຸປະກອນແຕ່ລະປະເພດຕ່າງຫາກ.

ມາດຕາ 37 ການທຽບຄຽງລະບຽບການເຕັກນິກຂອງສາກົນ
ກະຊວງ ເຕັກໂນໂລຊີ ແລະ ການສື່ສານ ຮັບຮອງລະບຽບການເຕັກນິກສຳລັບອຸປະກອນບາງລາຍການທີ່ຍັງບໍ່
ໄດ້ກຳນົດລະບຽບການເຕັກນິກຕາມລະບຽບການ ໂດຍການທຽບຄຽງກັບລະບຽບການເຕັກນິກຂອງ ຕ່າງປະເທດ
ແລະ ສາກົນ.

ມາດຕາ 38 ການນຳເຂົ້າອຸປະກອນ

ບຸກຄົນ, ນິຕິບຸກ ຫຼື ການຈັດຕັ້ງທັງພາຍໃນ ແລະ ຕ່າງປະເທດທີ່ຕ້ອງການນຳເຂົ້າອຸປະກອນ, ຕ້ອງໄດ້ຮັບການກວດກາ, ຍິ່ງຍືນລະບຽບການເຕັກນິກ ຈາກກະຊວງ ເຕັກໂນໂລຊີ ແລະ ການສື່ສານ ເສຍກ່ອນ (ຍົກເວັ້ນອຸປະກອນທີ່ໄດ້ລະບຸໄວ້ໃນມາດຕາ 26 ຂອງຂໍ້ຕົກລົງສະບັບນີ້) ຈຶ່ງສາມາດນຳເຂົ້າໄດ້.

ກະຊວງ ເຕັກໂນໂລຊີ ແລະ ການສື່ສານ ເປັນຜູ້ອອກໃບອະນຸຍາດນຳເຂົ້າອຸປະກອນໂທລະຄົມມະນາຄົມ ແລະ ICT ພາຍຫຼັງໄດ້ຮັບການກວດກາ ແລະ ຍິ່ງຍືນລະບຽບການເຕັກນິກ.

ໝວດທີ 8

ສິດ ແລະ ພັນທະ ຂອງຜູ້ໄດ້ຮັບການຍິ່ງຍືນລະບຽບການເຕັກນິກ

ມາດຕາ 39 ສິດຂອງຜູ້ໄດ້ຮັບການຍິ່ງຍືນລະບຽບການເຕັກນິກ

ຜູ້ໄດ້ຮັບການຍິ່ງຍືນລະບຽບການເຕັກນິກມີສິດ ດັ່ງນີ້:

1. ພາຍຫຼັງໄດ້ຮັບການຍິ່ງຍືນລະບຽບການເຕັກນິກແລ້ວ, ຜູ້ໄດ້ຮັບການຍິ່ງຍືນລະບຽບການເຕັກນິກ ມີສິດດຳເນີນການ ຜະລິດ, ນຳເຂົ້າ, ສົ່ງອອກ, ນຳໃຊ້ ແລະ ຈຳໜ່າຍ ອຸປະກອນດັ່ງກ່າວ;
2. ສະເໜີໂຈະ ຫຼື ຍົກເລີກ ການຍິ່ງຍືນລະບຽບການເຕັກນິກຂອງຕົນ;
3. ໄດ້ຮັບການປົກປ້ອງສິດ ແລະ ຜົນປະໂຫຍດອັນຊອບທຳຂອງຕົນ ຕາມກົດໝາຍ;
4. ນຳໃຊ້ສິດອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 40 ພັນທະຂອງຜູ້ໄດ້ຮັບການຍິ່ງຍືນລະບຽບການເຕັກນິກ

ຜູ້ໄດ້ຮັບການຍິ່ງຍືນລະບຽບການເຕັກນິກ ມີ ພັນທະ ດັ່ງນີ້:

1. ຊຳລະຄ່າທຳນຽມ ແລະ ຄ່າບໍລິການການຄຸ້ມຄອງລະບຽບການເຕັກນິກ ຕາມລະບຽບການ;
2. ຜູ້ ຜະລິດ, ນຳເຂົ້າ, ສົ່ງອອກ, ນຳໃຊ້ ແລະ ຈຳໜ່າຍ ອຸປະກອນທີ່ໄດ້ຮັບການຍິ່ງຍືນລະບຽບການເຕັກນິກແລ້ວ ມີໜ້າທີ່ຕ້ອງຮັກສາຄຸນນະພາບຂອງອຸປະກອນໃຫ້ຄືກັບສະພາບທີ່ໄດ້ຮັບການຍິ່ງຍືນລະບຽບການເຕັກນິກ ແລະ ຕ້ອງຮັບຜິດຊອບຕໍ່ກັບຄຸນນະພາບຂອງອຸປະກອນທີ່ຕົນສະໜອງໃນທ້ອງຕະຫຼາດຕາມລະບຽບກົດໝາຍ.
3. ຜູ້ໄດ້ຮັບການຍິ່ງຍືນລະບຽບການເຕັກນິກຕ້ອງໃຫ້ຄວາມຮ່ວມມືກັບກະຊວງ ເຕັກໂນໂລຊີ ແລະ ການສື່ສານ ຕໍ່ກັບການລົງກວດກາອຸປະກອນດັ່ງກ່າວ;
4. ໃນໄລຍະເວລາການຜະລິດ, ການຂົນສົ່ງອຸປະກອນໃນທ້ອງຕະຫຼາດ ຖ້າ ເຫັນວ່າອຸປະກອນທີ່ຕົນສະໜອງບໍ່ແທດເໝາະກັບລະບຽບການເຕັກນິກທີ່ໄດ້ຮັບການຍິ່ງຍືນລະບຽບການເຕັກນິກ, ຜູ້ຜະລິດ ຫຼື ຜູ້ນຳເຂົ້າ ຕ້ອງປະຕິບັດ ດັ່ງນີ້:
 - ຕ້ອງລາຍງານກະຊວງ ເຕັກໂນໂລຊີ ແລະ ການສື່ສານ ຫັນທິກ່ຽວກັບບັນຫາ ແລະ ວິທີການແກ້ໄຂ;
 - ດຳເນີນການແກ້ໄຂບັນຫາໂດຍທັນທີ. ຢຸດຕິການຂົນສົ່ງອຸປະກອນໃນທ້ອງຕະຫຼາດ ແລະ ເກັບຄືນອຸປະກອນທີ່ບໍ່ສອດຄ່ອງລະບຽບການເຕັກນິກທີ່ຈຳໜ່າຍໃນທ້ອງຕະຫຼາດ.
 - ລາຍງານຕໍ່ກະຊວງ ເຕັກໂນໂລຊີ ແລະ ການສື່ສານ ກ່ຽວກັບຜົນການແກ້ໄຂບັນຫາ ກ່ອນການນຳໃຊ້ ຫຼື ຈຳໜ່າຍຢູ່ທ້ອງຕະຫຼາດ.
5. ປະຕິບັດພັນທະອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ໝວດທີ 9

ຂໍ້ຫ້າມ

ມາດຕາ 41 ຂໍ້ຫ້າມທົ່ວໄປ

ຫ້າມບຸກຄົນ, ນິຕິບຸກຄົນ ແລະ ການຈັດຕັ້ງ ທັງພາຍໃນ ແລະ ຕ່າງປະເທດ ມີພຶດຕິກຳ ດັ່ງນີ້:

1. ຜະລິດ, ນຳເຂົ້າ, ສົ່ງອອກ, ນຳໃຊ້ ແລະ ຈຳໜ່າຍ ອຸປະກອນໂດຍບໍ່ໄດ້ຜ່ານການກວດກາ ແລະ ຍັງຢືນລະບຽບການເຕັກນິກ;
2. ຈຳໜ່າຍອຸປະກອນທີ່ໄດ້ຮັບການຍົກເວັ້ນການຍັງຢືນລະບຽບການເຕັກນິກ;
3. ນຳໃຊ້ອຸປະກອນ ໃນການກໍ່ກວນຄວາມສະຫງົບ, ສ້າງຄື້ນຄວາມຖີ່ລົບກວນ, ຄວາມເສຍຫາຍ ໃຫ້ແກ່ການສື່ສານອື່ນ;
4. ຂັດຂວາງວຽກງານການກວດກາ ແລະ ຍັງຢືນລະບຽບການເຕັກນິກ;
5. ມີພຶດຕິກຳອື່ນທີ່ເປັນການລະເມີດຕໍ່ກົດໝາຍ.

ມາດຕາ 42 ຂໍ້ຫ້າມສຳລັບຜູ້ໄດ້ຮັບການຍັງຢືນລະບຽບການເຕັກນິກ (ຍ້າຍມາຈາກ ມຕ 41)

ຫ້າມບຸກຄົນ, ນິຕິບຸກຄົນ ແລະ ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ໄດ້ຮັບການຍັງຢືນລະບຽບການເຕັກນິກມີພຶດຕິກຳ ດັ່ງນີ້:

1. ຜະລິດ, ນຳເຂົ້າ, ນຳໃຊ້ ແລະ ຈຳໜ່າຍອຸປະກອນທີ່ຕໍ່າກວ່າລະບຽບການເຕັກນິກທີ່ຖືກຍັງຢືນແລ້ວ;
2. ຂາຍ, ໂອນ ແລະ ໃຫ້ເຊົ່າໃບຍັງຢືນລະບຽບການເຕັກນິກ ແລະ ສິດການນຳໃຊ້ກາໝາຍລະບຽບການເຕັກນິກ;
3. ປອມແປງເອກະສານກ່ຽວກັບການກວດກາ ແລະ ຍັງຢືນລະບຽບການເຕັກນິກ;
4. ນຳໃຊ້ໃບຍັງຢືນລະບຽບການເຕັກນິກ ແລະ ສິດການນຳໃຊ້ກາໝາຍລະບຽບການເຕັກນິກ ເຂົ້າໃນຈຸດປະສົງອື່ນທີ່ບໍ່ຖືກຕ້ອງຕາມຂໍ້ຕົກລົງສະບັບນີ້;
5. ມີພຶດຕິກຳອື່ນທີ່ເປັນການລະເມີດກົດໝາຍ.

ມາດຕາ 43 ຂໍ້ຫ້າມສຳລັບພະນັກງານຄຸ້ມຄອງລະບຽບການເຕັກນິກ

ຫ້າມພະນັກງານຄຸ້ມຄອງລະບຽບການເຕັກນິກ ມີພຶດຕິກຳ ດັ່ງນີ້:

1. ເປີດເຜີຍຄວາມລັບຂອງຊາດ, ປອມແປງເອກະສານກ່ຽວກັບການກວດກາ ແລະ ຍັງຢືນລະບຽບການເຕັກນິກ;
2. ສວຍໃຊ້ໜ້າທີ່ຕໍາແໜ່ງເພື່ອຜິດປະໂຫຍດສ່ວນຕົວ ຊຶ່ງກໍ່ຄວາມເສຍຫາຍໃຫ້ແກ່ລັດ, ລວມໝູ່, ບຸກຄົນ ແລະ ການຈັດຕັ້ງ;
3. ປະລະໜ້າທີ່ ແລະ ຄວາມຮັບຜິດຊອບທີ່ການຈັດຕັ້ງມອບໝາຍໃຫ້;
4. ດຳລົງຕໍາແໜ່ງໃດໜຶ່ງ ຫຼື ເປັນທີ່ປຶກສາໃຫ້ຫົວໜ່ວຍທຸລະກິດ ນຳເຂົ້າ, ສົ່ງອອກ, ຜະລິດ ແລະ ຈຳໜ່າຍອຸປະກອນ;
5. ດຳເນີນທຸລະກິດກ່ຽວກັບການນຳເຂົ້າ, ສົ່ງອອກ, ຜະລິດ ແລະ ຈຳໜ່າຍ ອຸປະກອນ;
6. ມີພຶດຕິກຳອື່ນທີ່ເປັນການລະເມີດກົດໝາຍ.

ໝວດທີ 10

ອົງການຄຸ້ມຄອງວຽກງານລະບຽບການເຕັກນິກອຸປະກອນໂທລະຄົມມະນາຄົມ ແລະ ICT

ມາດຕາ 44 ອົງການຄຸ້ມຄອງວຽກງານລະບຽບການເຕັກນິກອຸປະກອນໂທລະຄົມມະນາຄົມ ແລະ ICT

ກະຊວງ ເຕັກໂນໂລຊີ ແລະ ການສື່ສານ ເປັນຜູ້ຄຸ້ມຄອງວຽກງານລະບຽບການເຕັກນິກອຸປະກອນໂທລະຄົມມະນາຄົມ ແລະ ICT ຢ່າງລວມສູນ ແລະ ເປັນເອກະພາບໃນຂອບເຂດທົ່ວປະເທດ ໃນການ ກຳນົດລາຍການອຸປະກອນ, ກວດກາ, ຍັ້ງຢືນລະບຽບການເຕັກນິກອຸປະກອນ, ກຳນົດ ແລະ ຮັບຮອງຫ້ອງກວດກາ ທັງພາຍໃນ ແລະ ຕ່າງປະເທດ, ໂດຍມອບໃຫ້ກົມຄື້ນຄວາມຖີ່ວິທະຍຸສື່ສານ ເປັນຜູ້ຮັບຜິດຊອບໂດຍກົງ ແລະ ເປັນເຈົ້າການປະສານສົມທົບກັບພາກສ່ວນທີ່ກ່ຽວຂ້ອງ.

ມາດຕາ 45 ສິດ ແລະ ໜ້າທີ່ຂອງກົມຄື້ນຄວາມຖີ່ວິທະຍຸສື່ສານ

ໃນການຄຸ້ມຄອງວຽກງານລະບຽບການເຕັກນິກອຸປະກອນໂທລະຄົມມະນາຄົມ ແລະ ICT ກົມຄື້ນຄວາມຖີ່ວິທະຍຸສື່ສານ ກະຊວງ ເຕັກໂນໂລຊີ ແລະ ການສື່ສານ ມີສິດ ແລະ ໜ້າທີ່ ດັ່ງນີ້:

1. ຄຸ້ມຄອງ, ຕິດຕາມ, ກວດກາ ວຽກງານລະບຽບການເຕັກນິກອຸປະກອນ ໃນຂອບເຂດທົ່ວປະເທດ;
2. ຄື້ນຄວ້າ, ສ້າງ, ປັບປຸງ, ເຜີຍແຜ່, ນິຕິກຳທີ່ກ່ຽວກັບວຽກງານການກວດກາ ແລະ ຍັ້ງຢືນລະບຽບການເຕັກນິກອຸປະກອນ ໃຫ້ສອດຄ່ອງໃນແຕ່ລະໄລຍະ;
3. ກວດກາທາງດ້ານເຕັກນິກອຸປະກອນ;
4. ອອກໃບຍັ້ງຢືນລະບຽບການເຕັກນິກອຸປະກອນ;
5. ຂຶ້ນທະບຽນ ແລະ ຕອບຮັບການແຈ້ງຄວາມສອດຄ່ອງລະບຽບການເຕັກນິກ ແລະ ການນຳໃຊ້ກາໝາຍລະບຽບການເຕັກນິກ;
6. ກຳນົດ, ຮັບຮອງ ບັນດາຫ້ອງກວດກາລະບຽບການເຕັກນິກ;
7. ປົກປ້ອງສິດ, ຜົນປະໂຫຍດຂອງປະເທດຊາດ ແລະ ຜູ້ຊົມໃຊ້ອຸປະກອນ;
8. ຮັບຄຳຮ້ອງຟ້ອງຈາກຜູ້ຊົມໃຊ້ອຸປະກອນ ກ່ຽວກັບ ຄວາມບໍ່ສອດຄ່ອງລະບຽບການເຕັກນິກອຸປະກອນ;
9. ແກ້ໄຂຂໍ້ຂັດແຍ່ງທີ່ເກີດຈາກອຸປະກອນບໍ່ສອດຄ່ອງລະບຽບການເຕັກນິກຕາມການຍັ້ງຢືນ;
10. ກ່າວເຕືອນ, ຖອນໃບຍັ້ງຢືນລະບຽບການເຕັກນິກ, ຫຼື ຍົກເລີກສິດນຳໃຊ້ກາໝາຍລະບຽບການເຕັກນິກ, ເກັບຄືນອຸປະກອນທີ່ບໍ່ສອດຄ່ອງກັບລະບຽບການເຕັກນິກ ແລະ ນຳໃຊ້ມາດຕະການຕໍ່ຜູ້ລະເມີດຂໍ້ຕົກລົງສະບັບນີ້;
11. ເກັບຄ່າທຳນຽມ ແລະ ຄ່າບໍລິການ ກ່ຽວກັບວຽກງານການຄຸ້ມຄອງລະບຽບການເຕັກນິກຕາມລະບຽບການທີ່ກຳນົດໃນແຕ່ລະໄລຍະ;
12. ສ້າງ, ບຳລຸງ ແລະ ຍົກລະດັບພະນັກງານວິຊາການດ້ານການຄຸ້ມຄອງລະບຽບການເຕັກນິກ;
13. ພົວພັນ ແລະ ຮ່ວມມືກັບສາກົນໃນວຽກງານການຄຸ້ມຄອງລະບຽບການເຕັກນິກ;
14. ເກັບຮັກສາ ແລະ ສະໜອງຂໍ້ມູນກ່ຽວກັບອຸປະກອນໂທລະຄົມມະນາຄົມ ແລະ ICT ໃຫ້ແກ່ພາກສ່ວນທີ່ກ່ຽວຂ້ອງ;
15. ນຳໃຊ້ສິດ ແລະ ປະຕິບັດໜ້າທີ່ອື່ນຕາມການມອບໝາຍ.

ໝວດທີ 11
ບົດບັນຍັດສຸດທ້າຍ

ມາດຕາ 46 ການຈັດຕັ້ງປະຕິບັດ

ກະຊວງ ເຕັກໂນໂລຊີ ແລະ ການສື່ສານ ມອບໃຫ້ກົມຄຸ້ມຄວາມຖີ່ວິທະຍຸສື່ສານ ສົມທົບກັບບັນດາ
ພາກສ່ວນທີ່ກ່ຽວຂ້ອງ ຈັດຕັ້ງປະຕິບັດຂໍ້ຕົກລົງສະບັບນີ້ຢ່າງເຂັ້ມງວດ.

ມາດຕາ 47 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດນັບແຕ່ວັນທີ 26 ມັງກອນ 2023, ພາຍຫຼັງທີ່ໄດ້ລົງລາຍເຊັນ ແລະ ລົງໃນ
ຈົດໝາຍເຫດທາງລັດຖະການ.

ຂໍ້ຕົກລົງສະບັບນີ້ປ່ຽນແທນຂໍ້ຕົກລົງວ່າດ້ວຍ ການກວດກາ ແລະ ຍິ່ງຢືນ ມາດຕະຖານເຕັກນິກອຸປະກອນ
ໄອຊີທີ (ICT) ສະບັບເລກທີ 2118/ປທສ, ລົງວັນທີ 8 ສິງຫາ 2018, ແລະ ລະບຽບການອື່ນທີ່ກ່ຽວຂ້ອງ. *h.*

ລັດຖະມົນຕີ



Handwritten signature in black ink over the seal.

ບໍ່ວຽງຄຳ ວົງດາລາ

Handwritten mark or signature at the bottom right.

ເອກະສານຊ້ອນທ້າຍ 1

ແບບຟອມໜັງສືສະເໜີຂໍການຢັ້ງຢືນ
ລະບຽບການເຕັກນິກ



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ອົງການຈັດຕັ້ງ ຫຼື ບໍລິສັດ...

ເລກທີ: /

ນະຄອນຫຼວງວຽງຈັນ, ວັນທີ:

ໜັງສືສະເໜີຂໍໃບຢັ້ງຢືນລະບຽບການເຕັກນິກ

ຮຽນ: ທ່ານ ຫົວໜ້າກົມຄົ້ນຄວາມຖີ່ວິທະຍຸສື່ສານ ທີ່ເຄົາລົບ ແລະ ນັບຖື.

ເລື່ອງ: ຂໍໃບຢັ້ງຢືນລະບຽບການເຕັກນິກ (Type Approval Certification)

ຂ້າພະເຈົ້າ (ບຸກຄົນ, ບໍລິສັດ ຫຼື ອົງການຈັດຕັ້ງ) ຂໍຖືເປັນກຽດສະເໜີມາຍັງທ່ານພິຈາລະນາຢັ້ງຢືນລະບຽບການ
ເຕັກນິກ ຊຶ່ງມີລາຍລະອຽດດັ່ງນີ້:

ຂໍ້ມູນຜູ້ສະເໜີ

ຂ້າພະເຈົ້າ ຊື່ນາມສະກຸນ.....

ທີ່ຢູ່:

ໂທລະສັບ:.....ມືຖື.....ແຟັກ:.....

Email..... Website.....

ຕາງໜ້າຂໍການຢັ້ງຢືນໃຫ້ກັບ (ບໍລິສັດ ຫຼື ອົງການຈັດຕັ້ງ)

ທີ່ຢູ່:

ໂທລະສັບ:.....ມືຖື.....ແຟັກ:.....

Email..... Website.....

ຜ່ານມາ (ບຸກຄົນ, ບໍລິສັດ ຫຼື ອົງການຈັດຕັ້ງ)

ເຄີຍໄດ້ຮັບການຢັ້ງຢືນລະບຽບການເຕັກນິກ ແລ້ວ ເລກລະຫັດປະຈຳຕົວ (Supplier code)

ຍັງບໍ່ເຄີຍໄດ້ຮັບການຢັ້ງຢືນລະບຽບການເຕັກນິກ

ຂໍ້ມູນອຸປະກອນ

ຊື່

ອຸປະກອນ:.....

ລຸ້ນ.....ຍີ່ຫໍ້.....

ໂຮງງານຜະລິດ/ສະຖານທີ່ຜະລິດ

.....

ໄດ້ຜ່ານການກວດກາລະບຽບການເຕັກນິກທີ່ຫ້ອງກວດກາ.....

ຜົນການກວດກາສະບັບເລກທີລົງວັນທີ.....

ລະບຽບການເຕັກນິກທີ່ນຳໃຊ້.....

ເອກະສານຄັດຕິດປະກອບມີ: (ໃຫ້ລະບຸເອກະສານ ແລະ ຄັດຕິດມາພ້ອມ)

ຂ້າພະເຈົ້າຂໍປະຕິຍານວ່າຈະປະຕິບັດວຽກງານໃຫ້ຖືກຕ້ອງຕາມການກຳນົດຂອງກະຊວງ ເຕັກໂນໂລຊີ ແລະ ການສື່ສານ ແລະ ຈະຮັກສາຄຸນນະພາບຂອງອຸປະກອນຫຼັງຈາກໄດ້ຮັບໃບຢັ້ງຢືນລະບຽບການເຕັກນິກ.

ຊື່, ບໍລິສັດ, ອົງການ



ເອກະສານຊ້ອນທ້າຍ 2

ແບບໃບຢັ້ງຢືນລະບຽບການເຕັກນິກ

ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງ ເຕັກໂນໂລຊີ ແລະ ການສື່ສານ

ກົມຄຸ້ມຄວາມຖີ່ວິທະຍຸສື່ສານ

ເລກທີ: /ກຄຖ

ນະຄອນຫຼວງວຽງຈັນ, ວັນທີ:

ໃບຢັ້ງຢືນລະບຽບການເຕັກນິກ

Type Approval Certificate

ກົມຄຸ້ມຄວາມຖີ່ວິທະຍຸສື່ສານ ຢັ້ງຢືນ

Department of Radio Frequency certifies that

ຊື່ອຸປະກອນ:

(Product)

ລຸ້ນ:

(Model)

ຍີ່ຫໍ້:

(Manufacturer)

ສະຖານທີ່ຜະລິດ:

(Place of manufacturing)

ຜູ້ຖືໃບຢັ້ງຢືນ:

(Certificate holder)

ເລກລະຫັດປະຈຳຕົວ (Supplier code)

ສອດຄ່ອງກັບລະບຽບການເຕັກນິກ:

(Complies with Technical standard)

ໃບຢັ້ງຢືນອອກວັນທີ:.....ໝົດອາຍຸວັນທີ.....

(Issued date)

(Expired date)

ໃບຢັ້ງຢືນລະບຽບການເຕັກນິກນີ້ ໄດ້ສ້າງຂຶ້ນບົນພື້ນຖານຜົນການທົດລອງ (Test report)

(The certificate is in reference to Test Report

ຂອງຫ້ອງກວດກາ.....

by Test Lab)

ສະບັບເລກທີ.....ລົງວັນທີ.....

(No.)

(Date)

ເອກະສານຊ້ອນທ້າຍ 3

ແບບຟອມແຈ້ງຄວາມສອດຄ່ອງ

ລະບຽບການເຕັກນິກ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ອົງການຈັດຕັ້ງ ຫຼື ບໍລິສັດ...

ເລກທີ: /

ນະຄອນຫຼວງວຽງຈັນ, ວັນທີ:

ໃບແຈ້ງຄວາມສອດຄ່ອງລະບຽບການເຕັກນິກ

ຂ້າພະເຈົ້າ (ບຸກຄົນ, ບໍລິສັດ ຫຼື ອົງການຈັດຕັ້ງ)

ທີ່ຢູ່:

ໂທລະສັບ:.....ມືຖື.....ແຟັກ:.....

Email:..... Website.....

ຂໍແຈ້ງຄວາມສອດຄ່ອງລະບຽບການເຕັກນິກຂອງອຸປະກອນ

ຊື່

ອຸປະກອນ:.....

ລຸ້ນ..... ຍີ່ຫໍ້.....

ໂຮງງານຜະລິດ/ສະຖານທີ່ຜະລິດ

.....

ສອດຄ່ອງກັບລະບຽບການເຕັກນິກ

.....

.....

ຊຶ່ງໄດ້ຮັບໃບຢັ້ງຢືນລະບຽບການເຕັກນິກ ສະບັບເລກທີ.....ລົງວັນທີ

.....

ແລະໄດ້ຜ່ານການກວດກາທາງດ້ານເຕັກນິກທີ່ຫ້ອງກວດກາ.....

.....

ຜົນການກວດກາສະບັບເລກທີລົງວັນທີ.....

ເອກະສານຄັດຕິດປະກອບມີ: (ໃຫ້ລະບຸເອກະສານ ແລະ ຄັດຕິດມາພ້ອມ)

- ລາຍການອຸປະກອນ ພ້ອມກັບ serial number ຂອງອຸປະກອນ (ສະໜອງກ່ອນການນາເຂົ້າ ຫຼື ຫຼັງການນາເຂົ້າ ບໍ່ເກີນ ຫ້າ ວັນ)

ຂ້າພະເຈົ້າຂໍປະຕິຍານວ່າຈະປະຕິບັດວຽກງານໃຫ້ຖືກຕ້ອງຕາມການກຳນົດຂອງກະຊວງ ເຕັກໂນໂລຊີ ແລະ ການສື່ສານ ແລະ ຈະຮັກສາລະບຽບການເຕັກນິກຂອງທຸກໆອຸປະກອນທີ່ໄດ້ຮັບການຂຶ້ນທະບຽນແຈ້ງຄວາມສອດຄ່ອງ.

ຊື່, ບໍລິສັດ, ອົງການ

ເອກະສານຊ້ອນທ້າຍ 4

ແບບໜັງສືຕອບຮັບການແຈ້ງຄວາມສອດຄ່ອງ
ລະບຽບການເຕັກນິກ



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງ ເຕັກໂນໂລຊີ ແລະ ການສື່ສານ

ກົມຄົ້ນຄວາມຖີ່ວິທະຍຸສື່ສານ

ເລກທີ: /

ນະຄອນຫຼວງວຽງຈັນ, ວັນທີ:

ໜັງສືຕອບຮັບການແຈ້ງຄວາມສອດຄ່ອງລະບຽບການເຕັກນິກ

ກົມຄົ້ນຄວາມຖີ່ວິທະຍຸສື່ສານ ຂໍແຈ້ງມາຍັງທ່ານ ເພື່ອຮັບຮູ້ການແຈ້ງຄວາມສອດຄ່ອງລະບຽບການເຕັກນິກ
ນັບແຕ່ວັນທີ ຮອດວັນທີ

ຕາມເອກະສານແຈ້ງຄວາມສອດຄ່ອງລະບຽບການເຕັກນິກ ສະບັບເລກທີ.....ລົງວັນທີ...../...../.....

ຜູ້ສະເໜີ:

ຊື່ ນາມສະກຸນ (ບຸກຄົນ, ບໍລິສັດ ຫຼື ອົງການຈັດຕັ້ງ)

ທີ່ຢູ່:

ໂທລະສັບ:.....ມືຖື.....ແຟັກ:.....

Email: Website.....

ຕໍ່ກັບອຸປະກອນ

ຊື່

ອຸປະກອນ:.....

ລຸ້ນ.....ຍີ້ຫໍ້.....

ໂຮງງານຜະລິດ/ສະຖານທີ່ຜະລິດ

.....

ສອດຄ່ອງກັບລະບຽບການເຕັກນິກ

.....

.....

ຊຶ່ງໄດ້ຮັບໃບຢັ້ງຢືນລະບຽບການເຕັກນິກ (ຖ້າເປັນອຸປະກອນທີ່ຕ້ອງໄດ້ຮັບໃບຢັ້ງຢືນລະບຽບການເຕັກນິກ) ສະບັບ

ເລກທີ.....ລົງວັນທີ.....ແລະ ໄດ້ຜ່ານການ

ກວດກາທາງດ້ານເຕັກນິກທີ່ຫ້ອງກວດກາ.....(ຊື່,ທີ່ຢູ່ຂອງຫ້ອງກວດກາ).....

.....

ຜົນການກວດກາສະບັບເລກທີລົງວັນທີ.....

ໜັງສືຕອບຮັບນີ້ເປັນພຽງການແຈ້ງຕອບເພື່ອຮັບຮູ້ການແຈ້ງຄວາມສອດຄ່ອງລະບຽບການເຕັກນິກ ຊຶ່ງຖືເປັນ
ການປະຕິຍານຕົນຂອງຜູ້ແຈ້ງ, ໜັງສືຕອບຮັບນີ້ ບໍ່ແມ່ນການຢັ້ງຢືນລະບຽບການເຕັກນິກໃຫ້ກັບທຸກໆອຸປະກອນໄດ້ຮັບ
ການຂຶ້ນທະບຽນແຈ້ງຄວາມສອດຄ່ອງ. ຜູ້ແຈ້ງຕ້ອງຮັບຜິດຊອບທັງໝົດກ່ຽວກັບອຸປະກອນທີ່ບໍ່ສອດຄ່ອງລະບຽບການ
ເຕັກນິກຕາມທີ່ຕົນໄດ້ແຈ້ງໄວ້.

ກົມຄົ້ນຄວາມຖີ່ວິທະຍຸສື່ສານ

ເອກະສານຊ້ອນທ້າຍ 5

ລາຍອຸປະກອນປະເພດ 1

ກະຊວງ ເຕັກໂນໂລຊີ ແລະ ການສື່ສານ ໄດ້ກຳນົດລາຍການອຸປະກອນປະເພດ 1 ດັ່ງນີ້:

ລຳດັບ	ລາຍການອຸປະກອນ	ຄຳອະທິບາຍເພີ່ມ ແລະ ຕົວຢ່າງອຸປະກອນ
1	ອຸປະກອນໃນການສື່ສານ ສະໝັກຫຼິ້ນ	ອຸປະກອນສື່ສານ Amateur
2	ອຸປະກອນໃນການສື່ສານ ເຄື່ອນທີ່ທົ່ວໄປ	ໂທລະສັບຕັ້ງໂຕະໃຊ້ສາຍ ທີ່ນຳໃຊ້ເຕັກໂນໂລຊີ DECT, ອຸປະກອນສື່ສານທີ່ຕິດຕັ້ງໃນລົດ, ແລະ ອຸປະກອນອື່ນໆ
3	ອຸປະກອນໃນການສື່ສານ ເຄື່ອນທີ່ທາງບົກ ແບບ Analog ໃນຍ່ານຄວາມຖີ່ VHF/UHF	ອຸປະກອນ ໄຟນີ ແບບ Analog ແລະ ອຸປະກອນອື່ນໆ
4	ອຸປະກອນໃນການສື່ສານ ເຄື່ອນທີ່ທາງບົກ ແບບ Digital ໃນຍ່ານຄວາມຖີ່ VHF/UHF	ອຸປະກອນ ໄຟນີ ແບບ Digital ແລະ ອຸປະກອນອື່ນໆ
5	ອຸປະກອນໃນການສື່ສານ ເຄື່ອນທີ່ທາງບົກ ລະບົບ Trunked	ລະບົບອຸປະກອນ Trunked ແມ່ນລະບົບທີ່ມີສູນກາງ ແລະ ເຄືອຂ່າຍທີ່ເຊື່ອມຕໍ່ກັນເປັນພື້ນທີ່ກວ້າງ (ຫຼາຍແຂວງ ຫຼື ທົ່ວປະເທດ), ເຄື່ອງລູກຂ່າຍ Trunked ມີລັກສະນະຄ້າຍຄືກັບ ໄຟນີ ແຕ່ສາມາດເຮັດວຽກໄດ້ຫຼາຍ Function ກວ່າ.
6	ອຸປະກອນໃນການສື່ສານ ເຄື່ອນທີ່ທາງບົກ ລະບົບ Cellular ໃນເຕັກໂນໂລຊີ ການສື່ສານ GSM (2G) ສຳລັບອຸປະກອນປາຍທາງ (Terminal equipment ຫຼື User equipment)	ໂທລະສັບມືຖື GSM (2G) ໂທລະສັບຕັ້ງໂຕະແບບບໍ່ມີສາຍ ທີ່ນຳໃຊ້ເຕັກໂນໂລຊີ GSM ອຸປະກອນທີ່ບໍ່ແມ່ນໂທລະສັບມືຖືແຕ່ມີ function ຮັບ-ສົ່ງສັນຍານ 2G GSM
7	ອຸປະກອນໃນການສື່ສານ ເຄື່ອນທີ່ທາງບົກ ລະບົບ Cellular ໃນເຕັກໂນໂລຊີ ການສື່ສານ GSM (2G) ສຳລັບ ສະຖານີສົ່ງ-ຮັບສັນຍານ (Base station) ແລະ ສະຖານີທວນສັນຍານ (Repeater)	ສະຖານີສົ່ງ-ຮັບສັນຍານໂທລະສັບມືຖື 2G (Base station) ສະຖານີທວນສັນຍານໂທລະສັບມືຖື 2G (Repeater)
8	ອຸປະກອນໃນການສື່ສານ ເຄື່ອນທີ່ທາງບົກ ລະບົບ Cellular ໃນເຕັກໂນໂລຊີ ການສື່ສານ IMT-2000 (3G) CDMA Direct Spread (WCDMA) ສຳລັບອຸປະກອນປາຍທາງ (Terminal equipment ຫຼື User equipment)	ໂທລະສັບມືຖື 3G ແບບ WCDMA 3G pocket WiFi

		ອຸປະກອນທີ່ບໍ່ແມ່ນໂທລະສັບມືຖືແຕ່ມີ function ຮັບ-ສົ່ງສັນຍານ 3G WCDMA
9	ອຸປະກອນໃນການສື່ສານ ເຄື່ອນທີ່ທາງບົກ ລະບົບ Cellular ໃນເຕັກໂນໂລຊີ ການສື່ສານ IMT-2000 (3G) CDMA Direct Spread (WCDMA) ສາລັບ ສະຖານີສົ່ງ-ຮັບສັນຍານ (Base station) ແລະ ສະຖານີທວນສັນຍານ (Repeater)	ສະຖານີສົ່ງ-ຮັບສັນຍານໂທລະສັບມືຖື 3G ແບບ WCDMA (Base station) ສະຖານີທວນສັນຍານໂທລະສັບມືຖື 3G ແບບ WCDMA (Repeater)
10	ອຸປະກອນໃນການສື່ສານ ເຄື່ອນທີ່ທາງບົກ ລະບົບ Cellular ໃນເຕັກໂນໂລຊີ ການສື່ສານ IMT-2000 (3G) CDMA 2000 ສາລັບອຸປະກອນປາຍທາງ (Terminal equipment ຫຼື User equipment)	ໂທລະສັບມືຖື 3G ແບບ CDMA 2000 ອຸປະກອນທີ່ບໍ່ແມ່ນໂທລະສັບມືຖືແຕ່ມີ function ຮັບ-ສົ່ງສັນຍານ 3G ແບບ CDMA 2000
11	ອຸປະກອນໃນການສື່ສານ ເຄື່ອນທີ່ທາງບົກ ລະບົບ Cellular ໃນເຕັກໂນໂລຊີ ການສື່ສານ IMT-2000 (3G) CDMA 2000 ສາລັບ ສະຖານີສົ່ງ-ຮັບສັນຍານ (Base station) ແລະ ສະຖານີທວນສັນຍານ (Repeater)	ສະຖານີສົ່ງ-ຮັບສັນຍານໂທລະສັບມືຖື 3G ແບບ CDMA 2000 (Base station) ສະຖານີທວນສັນຍານໂທລະສັບມືຖື 3G ແບບ CDMA 2000 (Repeater)
12	ອຸປະກອນໃນການສື່ສານ ເຄື່ອນທີ່ທາງບົກ ລະບົບ Cellular ໃນເຕັກໂນໂລຊີ ການສື່ສານ IMT-Advanced (4G) E-UTRA ສາລັບອຸປະກອນປາຍທາງ (Terminal equipment ຫຼື User equipment)	ໂທລະສັບມືຖື 4G LTE 4G pocket WiFi ອຸປະກອນທີ່ບໍ່ແມ່ນໂທລະສັບມືຖືແຕ່ມີ function ຮັບ-ສົ່ງສັນຍານ 4G LTE ເຊັ່ນ: Tablet
13	ອຸປະກອນໃນການສື່ສານ ເຄື່ອນທີ່ທາງບົກ ລະບົບ Cellular ໃນເຕັກໂນໂລຊີ ການສື່ສານ IMT-Advanced (4G) E-UTRA ສາລັບ ສະຖານີສົ່ງ-ຮັບສັນຍານ (Base station) ແລະ ສະຖານີທວນສັນຍານ (Repeater)	ສະຖານີສົ່ງ-ຮັບສັນຍານໂທລະສັບມືຖື 4G LTE (Base station) ສະຖານີທວນສັນຍານໂທລະສັບມືຖື 4G LTE (Repeater)
14	ອຸປະກອນໃນການສື່ສານ ເຄື່ອນທີ່ທາງບົກ ລະບົບ Cellular ໃນເຕັກໂນໂລຊີ ການສື່ສານ IMT-2020 (5G) NR ສາລັບອຸປະກອນປາຍທາງ (Terminal equipment ຫຼື User equipment)	ໂທລະສັບມືຖື 5G NR ອຸປະກອນທີ່ບໍ່ແມ່ນໂທລະສັບມືຖືແຕ່ມີ function ຮັບ-ສົ່ງສັນຍານ 5G NR
15	ອຸປະກອນໃນການສື່ສານ ເຄື່ອນທີ່ທາງບົກ ລະບົບ Cellular ໃນເຕັກໂນໂລຊີ ການສື່ສານ IMT-2020 (5G) NR ສາລັບ ສະຖານີສົ່ງ-ຮັບສັນຍານ (Base station) ແລະ ສະຖານີທວນສັນຍານ (Repeater)	ສະຖານີສົ່ງ-ຮັບສັນຍານໂທລະສັບມືຖື 5G NR (Base station) ສະຖານີທວນສັນຍານໂທລະສັບມືຖື 5G NR (Repeater)

16	ອຸປະກອນໃນການສື່ສານ ເຄື່ອນທີ່ທາງທະເລ	ອຸປະກອນສື່ສານທາງທະເລ AIS ອຸປະກອນສື່ສານທາງທະເລ ໃນຍ່ານ MF/HF ແລະ ອຸປະກອນອື່ນໆ
17	ອຸປະກອນໃນການສື່ສານ ເຄື່ອນທີ່ທາງການບິນ	ອຸປະກອນ Radio Communication ສະຖານີ RCAG ອຸປະກອນ DSC ອຸປະກອນ NDB, ອຸປະກອນ VOR, ອຸປະກອນ DME, ອຸປະກອນ LOC, ອຸປະກອນ GP, ອຸປະກອນ MB, ອຸປະກອນ Radar ແລະ ອຸປະກອນອື່ນໆ
18	ອຸປະກອນໃນການສື່ສານ ລະບົບ Broadband Wireless Access – BWA	ອຸປະກອນລະບົບ BWA ແມ່ນມີຫຼາຍຮູບແບບ ເຊັ່ນ Fixed Wireless Access (FWA), Mobile Wireless Access (MWA), ແລະ Nomadic Wireless Access (NWA) ໂດຍພື້ນຖານແມ່ນອຸປະກອນເພື່ອໃຫ້ບໍລິການ Internet ໃຫ້ກັບ ອົງກອນ ແລະ ເຮືອນປະຊາຊົນ ຜ່ານເຕັກໂນໂລຊີ 4G, 5G, WiMAX... ອຸປະກອນ FWA CPE ອຸປະກອນ FWA Router ອຸປະກອນ FWA portable Router ແລະ ອຸປະກອນອື່ນໆ
19	ອຸປະກອນໃນການສື່ສານ ຄົງທີ່	ອຸປະກອນ Microwave link ແລະ ອຸປະກອນອື່ນໆ

20	ອຸປະກອນໃນການສື່ສານ ວິທະຍຸກະຈາຍສຽງ ແລະ ໂທລະພາບ	ເຄື່ອງສົ່ງສັນຍານ ວິທະຍຸກະຈາຍສຽງ AM, FM ເຄື່ອງສົ່ງສັນຍານ ໂທລະພາບ Analog TV, Digital TV ອຸປະກອນ ຮັບສັນຍາໂທລະພາບ Digital TV Set Top Box) ອຸປະກອນ ຮັບສັນຍາໂທລະພາບ IPTV Set Top Box ແລະ ອຸປະກອນອື່ນໆ
21	ອຸປະກອນໃນການສື່ສານ ນໍາທາງ (Radionavigation)	ອຸປະກອນນໍາທາງ GPS ແລະ ອຸປະກອນອື່ນໆ
22	ອຸປະກອນໃນການສື່ສານ ຄົ້ນຫາຕໍາແໜ່ງ (Radiolocation)	Radar (ບໍ່ລວມລະບົບ Radar ຕິດລົດ) ແລະ ອຸປະກອນອື່ນໆ
23	ອຸປະກອນໃນການສື່ສານ ເຄື່ອນທີ່ຜ່ານດາວທຽມ	
24	ອຸປະກອນໃນການສື່ສານ ເຄື່ອນທີ່ຜ່ານດາວທຽມ ລະບົບ GMPCS	ໂທລະສັບມືຖືຜ່ານດາວທຽມ ແລະ ອຸປະກອນອື່ນໆ
25	ອຸປະກອນໃນການສື່ສານ ຄົງທີ່ຜ່ານດາວທຽມ	ສະຖານີດາວທຽມພາກພື້ນດິນ VSAT ສະຖານີດາວທຽມພາກພື້ນດິນ Earth Station ແລະ ອຸປະກອນອື່ນໆ
26	ອຸປະກອນໃນການສື່ສານ ວິທະຍຸກະຈາຍສຽງ ແລະ ໂທລະພາບຜ່ານດາວທຽມ	ເຄື່ອງຮັບສັນຍານໂທລະພາບຜ່ານດາວທຽມ DTH Set Top Box ແລະ ອຸປະກອນອື່ນໆ
27	ອຸປະກອນໃນການສື່ສານທາງແສງ (Optics)	ສາຍໄຍແກ້ວ Switch ແລະ ອຸປະກອນອື່ນໆ
28	ອຸປະກອນໃນການສື່ສານຜ່ານສາຍໄຟຟ້າ (PLC)	ອຸປະກອນໃນການສື່ສານຜ່ານ ລະບົບສາຍໄຟຟ້າ ແຮງຕໍ່າ ແລະ ແຮງກາງ
29	ອຸປະກອນສໍາລັບເຊື່ອມຕໍ່ເຄືອຂ່າຍໂທລະຄົມມະນາຄົມ ແບບ NGN	ສູນກາງ ແລະ ອຸປະກອນເຄືອຂ່າຍລະບົບໂທລະສັບເຄືອນທີ່ ທີ່ເປັນການເຊື່ອມຕໍ່ ແບບ NGN

30	ອຸປະກອນສໍາລັບເຊື່ອມຕໍ່ເຄືອຂ່າຍໂທລະຄົມມະນາຄົມ ແບບ TDM	ສູນກາງ ແລະ ອຸປະກອນເຄືອຂ່າຍລະບົບໂທລະສັບເຄືອນທີ່ ທີ່ເປັນການເຊື່ອມຕໍ່ ແບບ TDM
31	ອຸປະກອນອື່ນ	ອຸປະກອນທີ່ເປັນເຕັກໂນໂລຊີໃໝ່

ເອກະສານຊ້ອນທ້າຍ 6
ລາຍການອຸປະກອນປະເພດ 2

ກະຊວງ ເຕັກໂນໂລຊີ ແລະ ການສື່ສານ ໄດ້ກຳນົດລາຍການອຸປະກອນປະເພດ 2 ດັ່ງນີ້:

ລຳດັບ	ລາຍການອຸປະກອນ	ຄຳອະທິບາຍເພີ່ມ ແລະ ຕົວຢ່າງອຸປະກອນ
1	ອຸປະກອນໃນການສື່ສານໄລຍະສັ້ນ Short Range Device (SRD)	Drone ອຸປະກອນ WiFi Access Point ອຸປະກອນ Bluetooth ອຸປະກອນ Wireless Microphone ອຸປະກອນ Radar ຕິດລົດ ລຳໂພງແບບບໍ່ມີສາຍ, ຫຸງຟັງແບບບໍ່ມີສາຍ ອຸປະກອນ ສົ່ງສັນຍານ FM ທີ່ນຳໃຊ້ສ່ວນຕົວ ອຸປະກອນ NFC ອຸປະກອນ RFID ອຸປະກອນ ຄວບຄຸມສັ່ງການ ອຸປະກອນ UWB ແລະ ອຸປະກອນອື່ນໆ

2	ໂທລະສັບຕັ້ງໂຕະແບບໃຊ້ສາຍ	
3	Smart TV ແລະ ອຸປະກອນອື່ນທີ່ຄ້າຍຄື	
4	Smart Watch	
5	Computer ຕັ້ງໂຕະ	
6	Computer Notebook	
7	Server Computer	
8	Fax ແຟັກ	
9	Modem ໂມເດັມ	
10	ສູນກາງໂທລະສັບອັດຕະໂນມັດ PABX	
11	Router ເລົາເຕີ້	
13	ຮັບ Hub	
14	ສວິດ Switch	
15	ຖ່ານ Lithium (Lithium battery) ສໍາລັບອຸປະກອນໂທລະຄົມມະນາຄົມ ແລະ ICT	
16	ອຸປະກອນອື່ນ	ອຸປະກອນທີ່ເປັນເຕັກໂນໂລຊີໃໝ່